

درویش وتایو فقیر

مرتب
گل محمد تنیو

شاه لطیف کتاب گهر



ڏاهپ جو ڏاتار

درويش و تايو فقير

مرتب
گل محمد تنیو

شاه لطيف ڪتاب گهر
گاڏي کاتو، حيدر چوک
حيدرآباد
2012ع

ڪتاب جو نالو: ڏاهپ جو ڏاتار درويش و تايو فقير

مرتب: گل محمد تنيو

ڇاپو ٻيو: © شاهه لطيف ڪتاب گهر 2012ع

ڪمپوزنگ: انور حسين سومرو

روشني ڪمپوزر اينڊ پرنٽرز حيدر چوڪ، حيدرآباد

ڇپيندڙ: فائين ڪميونيڪيشن، حيدرآباد

ڇپرائيندڙ: شاهه لطيف ڪتاب گهر، گاڏي کاتي، حيدرآباد

— اسٽاڪسٽ —

شاهه لطيف ڪتاب گهر، گاڏي کاتي، حيدرآباد

پتائي: بوڪ هائوس اوريگنٽ سينٽر، حيدرآباد

حيدرآباد لا هائوس، سامهون حبيب بئنڪ اسٽيشن روڊ، حيدرآباد

ڪاٺياواڙ اسٽور اردو بازار، ڪراچي

حسين عامر نيوز ايڄنسي، مين بس اسٽاپ، سجاوڻ + لال بخش نيوز پيپر ايڄنٽ، ٺٽو

راپيل ڪتاب گهر، لاڙڪاڻو + رهبر بڪ اڪيڊمي، رابع سينٽر، لاڙڪاڻو

مدني بڪ ڊيپو لاڙڪاڻو + نيشنل بوڪ ڊيپو بندر روڊ، لاڙڪاڻو + نوراني بوڪ ڊيپو بندر روڊ، لاڙڪاڻو

اشرف بوڪ اسٽال، مسجد روڊ، نوابشاهه + واٽو ڪتاب گهر، سڪرنڊ

سڪندري بوڪ ڊيپو ڪپرو + حافظ ڪتب خاني ڪپرو + مهراڻ بڪ ڊيپو ڪپرو

المهراڻ ادبي ڪتاب گهر، سانگهڙ

العزيم ڪتاب گهر، عمر ڪوٽ + ٿر ڪتاب گهر، عمر ڪوٽ

سلير نيوز ايڄنسي، نيو بس اسٽينڊ، دادو + جنيد بوڪ ڊيپو دادو + مراد بڪ اسٽال، سيوهڻ

مرچو لال بوڪ ڊيپو بلدين + رحيم بوڪ ڊيپو بلدين + سوجهرو ڪتاب گهر، بلدين

ٿر ڪتاب گهر، مٺي + ساگر ڪتاب گهر، مٺي

ڪتاب مرڪز فريئر روڊ، سکر + عزيز ڪتاب گهر، بٿراج روڊ، سکر + الفتح نيوز ايڄنسي، مهراڻ مرڪز سکر

گل ڪتاب گهر، لکي دڻ شڪارپور

تهذيب نيوز ايڄنسي، خيرپور ميرس + نيشنل بڪ اسٽال، پتڻج گلو چوڪ، خيرپور ميرس

لغاري بڪ ڊيپو ٺري ميرواهه + مڪتبہ عزيزيه کهڙا + سچل ڪتاب گهر، دراڙا

قاسميه لائبريري، اسپتال روڊ، ڪنڊيارو

درويش وٽايو فقير

وٽايو صدين کان سنڌ کي وندرائيندو ۽ ڪلائيندو پئي رهيو آهي ۽ وٽايو ”وقت“ جي ڪسوٽيءَ تي پوري طرح پرڪجي چڪو آهي ۽ سندس چهر اڇٽڪلا ۽ ٽوٽڪا، سنڌي علم ۽ ادب ۾ عام سنڌي زبان جو ”اٺوٺ انگ“ ثابت ٿي چڪا آهن، تنهن حالت ۾ اسان کي جڳائي ته سندس ٻولن تي ڪلي ”ڪن لاتار“ ڪرڻ بجاءِ غور ۽ فڪر ڪريون ۽ ڳنڍپڙتا سان سندس جائزو وٺون. جيڪڏهن اسين وٽائي جون ورسيون ملهائي نٿا سگهون، سندس نينهن نيائي کي سهيڙي شايع ڪرڻ کان لاچار آهيون ته گهٽ ۾ گهٽ سندس معنيٰ خيز مقصد حيات کي سمجهڻ ۽ هيٺين سان هنڊائڻ لاءِ ڪو آدم ته ڪريون؟ ڏسڻو هي آهي ته، آخر وٽايو هيو ڪهڙي بلا؟ ڪو واٽرو سائٽرو موڳو مٽر هيو يا ڪو لٽر هيو جو سدا وڦلندو ٿي رهيو. ٿي سگهي ٿو ته ڪو لڏ ۾ لڪل اڏيرو لعل هجي يا واقعي ئي ڪو خواجه خضر هيو جنهن وٽائي جو ويس ڌاري، اسان عقل جي انڌن جي روحاني رهنمائي ٿي ڪئي؟

وٽايو ڪير هيو ڪنهن جو ڄاڻو هو؟ ڪٿي نپنو ڪٿي دفن ٿيو ۽ ڪڏهن؟ اهي غير ضروري سوال آهن. اهي پتا پار اهو پڇي جنهن جو وٽائي جي وڏن تي قرض رهيل هجي يا جنهن کي سندس گهرالات ڪرائڻو هجي. هو الله جو بندو ۽ آدم جي رواجي اولاد مان هڪ هيو. سنڌ ۾ ڄائو نپنو ۽ سنڌ ۾ مٽو ۽ اها ئي وٽائي جي رام ڪهاڻي آهي ۽ اها ئي آهي هر عام سنڌيءَ جي سوانح حيات، البت وڏيرن جي ڳالهه بي آهي ۽ سندن بڻ بڻياد به اور آهي. مون ته جڏهن به وڏي واکي ”الله“ کي ياد ڪيو آهي ته ڪونه ڪو وڏيرو

ضرور ڪنائيندو آهي ته کيس ته سڏيو نه ٿو وڃي.
 خيرا! وٽائي بنسبت جو ڪجهه هيل تائين ٻڌندا اچون
 سو هن طور آهي ته نصريور جي لڳ هڪ ڳوٺ جو واهڻائي
 وائيو هو. ننڍپڻ لاکر پنهنجي سوچ سمجهه سادي سودي
 هيس. اڪثر پنهنجي سڃاڻ ۽ پنهنجي مالڪ جي ڄاڻ ۾
 مهو رهندو هيو پنهنجو دل من ٿٽوليندي ۽ دليل ڊوڙائيندي
 ڪنهن موڙ تي هندو ڌرم ڇڏي دين ڏانهن لاڙو رکيائين.
 پهريون پاڻ پوءِ سندس سڄو گهراڻو شيخ ٿيو. ٻڌڻ ۾ ائين به
 ٿو اچي ته جيئن ڪنهن ٻانڀڻ جي پيڪڙ ۾ نه آيو، تيئن
 ملان جي وڪڙ کان به گوهي ڪري نڪري ويو. وٽايو سنڌ
 جو واحد ماڻهو هيو جنهن پنهنجي ۽ پنهنجي خالق وچ ۾
 ڪنهن ٽئين تياڪڙ کي تنگ اڙاڻڻ مور نه ڏني. عجب اهو
 جو اهڙي بغاوت باوجود سندس چيپٽ کان بچي ويو وره
 سوليءَ ڇڙهڻ يا سنگسار ٿيڻ ۾ ڪا ڪسر ڇڏي نه هئائين.
 ڪن جو هي به چوڻ آهي ته، وٽايو پنهنجي وقت جو
 سياڻو ماڻهو هيو بلڪه ڪي ته ائين به چون ٿا ته، سنڌ
 سياڻي ۾ سياڻو ماڻهو هڪ اُپايو اهو هيو وٽايو. ڏاها ڏيهه ۾
 گهڻا پر سياڻو لکن ۾ هڪڙو. ڏاهي جي ڏاهپ جو مدار آهي
 ڏاهه تي يعني ٻڌ سڌ يا خبر چار تي، جنهن سبب ڏاهو اڪثر
 به تنگو ڦاسندو ڏٺو ويندو آهي. پر سياڻو ماڻهو ان کي چون
 جنهن کي اندر جو سوجهرو هجي ۽ سڃاڻ هجي. ان ڏس ۾
 وٽايو ڄمندي ڄام هيو. ڪن ماڻهن جو اهو خيال آهي ته
 پنهنجن کي چڱيءَ ريت پرکيو هئائين ۽ کيس پوري ڄاڻ
 هئي ته چئن سان ڪيئن گذارو ڪي. ڏٺائين ته عجيب قوم
 سان واسطو پيو هيس. هو سائي کي سهن ڪونه ۽ بکڻي کي

ڏين ڪونه. وقت تي گڏهه کي بابو چون ۽ جتي پڄڻ ناهي جاءِ، اُتي ”پاڇوڪڙ“ وريام سڏجن!

جيئن سان جنيون ڪن ۽ مٿن لاءِ مجاور ٿي ويهن. ڪاٺن پنهنجي گهران، پچار سدائين پراڻي ڪن. اهڙي آچار ”لتر سان چڪر“ سوچي سمجهي، سر بچاءِ ۾، چريو ٿي عمر گذاريائين. ائين به هروڀرو صحيح نه هو جيئن چيو ٿي ويو ته، ڪا ڪل ٽڙي هيس يا مٿيون ڏيندي لوڪ کي، چريو پاڻ ٿيو هيو. بلڪل نه! اهڙو اياڻو و تايو هرگز نه هيو. البت چريائيءَ جي اوت ۾ ٻين کي مٿيون ڏيندو رهيو. جيئن لوڪ لکا نه پوي. کيس پوري پروڙ هئس ته جتن جي سمجهه الڳ ۽ اونڌي هئي، ان ڪارڻ ساڻن سنئين سڌي ڳالهه ڪرڻ به پنهنجي ڪل لهرائڻي هئي، ان ڪري اڪثر ڳجهارتن ۾ ڳالهائيندو هو. صديون گذرڻ بعد اڄ تو پتو پوي ته مارا چا چئي ويو! چاچي به چيائين ۽ جهنڊڙي به پاڻي ويو. غضب جو سياڻو هو.

اها ڪل ڪانه ٿي پوي ته وٽائي جي زندگيءَ ۾ جو انقلاب آيو اهو سندس عمر جي ڪهڙي موڙ تي ۽ ڪهڙي ڪارڻ؟ هي ته سمجهه ۾ اچي ٿو ته ڪو ماڻهو پنهنجو گهر گهاٽ ۽ ڪاروبار ڇڏي جهنگ منهن ڪري وڃي ويرانِي وسائي؟ پوءِ نه هوندو بانس نه وڃندي بانسري، پر هن دنيا ۾ رهندي هڪ جوڳي ۽ ويراڳيءَ جي زندگي بسر ڪرڻ ۽ لاطمع ٿي رهڻ، هڪ اهڙي انسان لاءِ ڪئن ڪم آهي، جنهن کي اڪيون به هجن ۽ سندس هوش حواس به سلامت هجن. آخر انسان گوشت پوست جو لوڙو آهي ۽ ڪو لوهه جو ٺهيل پتلو ته ناهي، خاص طور جڏهن انسان سان وري شيطان سلامت به سدائين پيلهه چڙهيو کيس هرڪائيندو رهي.

ان کان سواءِ وائيو ٿي ڪري، مايا جي موھ کان تارو ڪرڻ ۽ ڏن دولت جي دام ۾ نہ ڦاسڻ، پنهنجي سر هڪ ڪمال ڪاميابي آهي. پاڻ وٽ ڪجهه به نہ هئڻ هڪ مجبوري به ٿي سگهي ٿي، پر ڪجهه حاصل ڪرڻ جي مورگو خواهش ٿي نہ رکڻ فقيريءَ جي معراج آهي. اسان مان هر هڪ کي هي ڄاڻ آهي ته، دنيا جي جملي جهڳڙن جي جڙ آهي ٿي ”زر زن ۽ زمين“ پر تنهن هوندي به اسان جي پوري عمر انهن تنهي لڪشمي ديوين جو پيڇو ڪندي ٿي گذري. اک پيچن يا نہ، اشارو ڏين يا نہ، اسين هر وقت وتون ٿا انهن اڇرائن جي پٺ وٺندا. ڪوئي ليکي نہ ليکي اسين به آهيون يار جي ليکي لنڊي ڪتي وانگي.

وتائي کي هيءَ خبر هئي ته، حضرت آدم جي بنياد تي خطا ۽ سندس اولاد يعني انسانن جي جسماني خواهش وڃ ۾ ڳوڙهو رستو هيو يا ائين چئجي ته ساڳي ڳالهه هئي. ان ڪارڻ زر زمين کان ته اڳيئي فارغ هيو پر ڪنهن مومل ماڻڻ جي به پچر ڇڏي ڏنائين. هن دنيا جي طلسمي چار جا اهي سڀ رسا ۽ توڙها چنڻ بعد، وٽايو پنهنجي زندگيءَ جي مول مقصد ڏانهن پلتيو جو هيو ”انسانيت جي روحاني ترقي“. ان مقصد جي ڦهلاءَ لاءِ پنهنجي زندگيءَ جو ”قول“ ۽ عمل ”نموني طور عوام آڏو پيش ڪيائين. هن ڪڏهن به ولي، غوث يا قطب هئڻ جي هام نہ هئڻ ۽ ڪڏهن پلجي به درويشيءَ جي دعويٰ نہ ڪئي. هن پنهنجي لاءِ مشڪري جو پارٽ منتخب ڪيو. چهچتا به ڏسندو رهيو ۽ تماشو به وجهندو رهيو. سندس ٻول ٻڌي ماڻهو ڪڪين تي هٿ رکي کلندا رهيا. اڄ تائين اسان جو اهڙو ردعمل روان آهي.

سوال آهي ته وٽائي کي تعليم ۽ ترغيب ڪانه هئي ۽ اڻپڙهيل اناڙي هيو ۽ وري سندس اٽئي ويهڻي ۽ عام ماحول به دهقانين وارو هيو ته پوءِ سياڻو ٿيو ڪيئن؟ دراصل سياڻپ ڪنهن کيڏ کيڏڻ، حرفت ۽ هنر هلائڻ يا ڪتاب پڙهڻ سان هٿ نه ايندي آهي، پر مالڪ جي فضل ڪرم ۽ مهر سان عطا ڪئي ويندي آهي، فقط عقل ۽ علم جي زور تي ڪا راهه ملي ها ته پوءِ عزرائيل سڀ کان اڳرو ۽ اڳيرو هجي ها. مون ته هر عقل جي اڪابر کي اوندهه ۾ هٿوراڻيون ڏيندي ڏٺو آهي. هر انسان جا هٿ ڏاڏي آدم واري گناهه ۾ رڱيل آهن، جو سندس ورثو آهي. ان ڪري جيستائين سچو سائين ساڃاهه نه ٿو ڏئي ته پوءِ اکين هوندي انڌو. انسان اهڙي ساڃاهه لاءِ ٻاڏائي ضرور سگهي ٿو ۽ ڏيڻ وس سائين جي، ڏئي نه ڏئي.

وٽائي جي ڌرم ۽ دين گهڻن ماڻهن کي منجهائي وڌو هيو. هڪ دفعي سندس ڀاءُ مورومل وٽائي کي وينتي ڪئي ته، ”ڀائي، تو ته مسلمان ٿي پاڻ موڪيو هاڻ مون کي به مسلمان ڪراءِ ته سرگ ۾ پئي گڏ ته هجون.“ وٽائي رڙ ڪري چيس: ”ڀائي، اهڙي غلطي نه ڪج. مور نه مسلمان ٿج، ورنه سڄي ڄمار هٿ هڻندين. ڪلمون پڙهي مسلمان ٿيڻ ته آهي سولو ڪم. پر پوءِ جي روزن، نمازن، زڪواتن ۽ تهجدن جا سلسلا شروع ٿين ٿا، تن جي پيروي ڪندي نه فقط جڙهه نڪري ويندي، پر ڏيوالو ٿي ويندين. ڪڏهن پلجي به اهڙو جوڪم جو ڪم نه ڪج. ها البت مرڻ مهل مون کي ڪن ۾ ڪلمون پڙهي ٻڌائج ته آءُ آخرت ۾ شاهدي ڏيندس ته ڀاءُ مورومل مرڻ مهل مسلمان ٿي مٿو هو. بهشت به حاصل ٿيندي ۽ خفي کان به بچي ويندين. ڪم جو ڪم مزي جو مزو.“ آخرين گهڙيءَ ۾ ڪلمون پڙهڻ

جي راز کان اهي الله جا بندا بخوبي آگاه آهن، جن کي هيءَ
 ڄاڻ آهي ته زندگيءَ جي هن ڀر، سندس پئي ڪناري ڪهڙو
 وڻج وڪر ٿو هلي ۽ ڪيئن ٿو وهي واپري. هونئن به سموري
 زندگيءَ جي عبادت به ان لاءِ ڪئي ويندي آهي ته جيئن آخري
 گهڙيءَ جي آزمائش مان پار اُڪرجي. پڇاڙيءَ جي پهر ۾ سرخرو
 ٿيڻ لاءِ ماڻهو پنهنجي سڄي ڄمار وظيفي ۽ قلبي ذڪر ۾
 صرف ڪندا آهن ته جيئن آخري هڏڪيءَ مهل ڪلمون روان
 هجي، ورنه عمر جي ڪمائي هڪ لحظي ۾ رانگان. ٻيو سبب
 هي ڏنائين ته، ”مسلمان“ ٿي رهڻ انتهائي اوکو ۽ ڏکيو ڪم
 آهي ۽ وڏي همت ۽ حوصلو گهرجي. باقي نالي ۾ نهال ٿي رهڻو
 آهي ته اها ٻي ڳالهه آهي.

اسان جي منڪر نڪيرن، قبر جي سوڙهه، قيامت جي
 گرمي، آخرت جي عذاب ۽ دوزخ جي دڙڪن ڏيڻ سان اسان
 جو پگهر ۽ خون ته خشڪ ڪرڻ ۾ پنهنجي فرض ادائي
 ڪئي آهي، پر هي ڪڏهن به سمجهائڻ جي تڪليف گوارا
 نه ٿا ڪن ته، آخر هڪ غريب ۽ مسڪين انسان،
 جنهن ”نوريٽي جي مهماني آهي فقط ٻه ٻير“، تنهن کي
 عذاب ڏيڻ جا ايڏا ٽڪسات ڇا لاءِ گهڙيا آهن؟ وري دوزخ ۽
 منجهس سزائن ۽ ڦاسي گهائن جو وچور اهڙي ٿو ٻڌايو وڃي
 ڄڻ آسمان جي نوانوي ڏهاڻي پوٽا ڏهه حصن تائين جهنم
 ڦهليل آهي. ۽ باقي ادائي سٽو ڪن وال پلاٽ تي جنت جو
 ڪوارٽر اڏيل آهي، جو ظاهر آهي، نيڪيدارن لاءِ رزورڊ ٿيل
 آهي. جي وٽايو وقت سر نه اچي ها ۽ اسان کي آت نه ڏئي
 ها ته، هوند اسان سڀني جا هنياءو هئبٽ ۾ ڦاٽي پون ها.
 وٽائي جو واسطو ان ابوجهه ۽ مسڪين عوام سان هيو

جن کي پنهنجي سوچ ۽ سمجھ آهر هڪ سادي سادي ۽ سليس نسخي جي لوڙ هئي. قبر ۽ قيامت جي عذات ۽ دوزخ جي دڙڪن کان ٻڌا ضرور ٿي، ليڪن هي سمجھي نه ٿي سگھيا ته، سندن قصور ڪهڙو هو؟ هو ڪو نمود، شدداد ۽ فرعون ٿورو ئي هئا. هو ته اڳي ئي غريب، مسڪين ۽ اڪن تي پارو هئا، جن اوڳارائي ڏني به کين سال گذري چڪا هئا. هنن هڏ هڻندي رات ڏينهن تتيءَ تڏيءَ هلندي نانگ وڃون ٿي لتاڙيا.

بهرحال هن ۾ ڪو شڪ نه آهي ته وٽايو انهن عظيم انسانن مان هڪ آهي، جن کي قدرت ڪنهن خاص مقصد جي پوٽاري لاءِ خلقيندي آهي. سوال آهي ته وٽايو ڇا ۽ ڪهڙي بلا هو؟ ان سوال جو جواب ته سوين هزارين آهن. جواب به وري جيئرا جاڳندا آهن.

وڏي ڳالهه ته هو نه پير مرشد هو ۽ نه هادي مهدي ۽ مسيح هو. نه وري ڪو غوث قطب ۽ قلندر هيو. هو هڪ غريب مسڪين الله جو بندو هو، جنهن کي نه هو ڪو هو ذات پات يا حسب نسب جو ورثو ۽ نه مال املاڪ يا ڌن دولت جي پونججي. سڄي سڪڙي هوندي به سدائين کلندو رهندو هو. کلڻو به اهڙو جهن تي مالڪ به جي کليو نه هوندو ته مرڪيو يا مشڪيو ضرور هوندو. خاص طور جڏهن وٽائي انڌي کي گهرائي تصديق ٿي ڪرائي ته مري ويل جانور ڳئون هئي يا گڏه.

وٽايو دنيا جي اهڙن فيلسوف ۽ مفڪر انسانن ۾ هڪ هيو جن پنهنجي سموري عمر قدرت جي اسرار پروڙڻ ۽ سندس ڳجهارتن جي تحقيقي ۾ سڙائي جيئن انسانيت جي اڳتي هلي ذهني سڌار ۽ سنوار ٿي سگھي.

علي احمد بروهي

درويش و تايو فقير

دلوراءِ سومري جي دور ۾ جڏهن ظلم ۽ ڏاڍ جو راج طاري هو ته لوهاڻا قوم جا ڪيترا واپاري، برهمڻ آباد واري ايراضي ڇڏي ٻين علائقن ڏانهن هليا ويا، جن مان هڪ خاندان عمرڪوٽ واري ايراضيءَ ۾ به اچي سڪونت پذير ٿيو جيڪو ڪپڙي جي واپار کان مشهور هو. اهو خاندان ٿيو هو جنهن ۾ اڳتي هلي وڏائي فقير جهڙو عظيم انسان پيدا ٿيو جنهن جو نالو اڃا تائين قائم دائم آهي. وڏائي فقير جو والد ۽ چاچو عمرڪوٽ شهر جا وڏا واپاري هئا، جن کي شهر ۾ ڪپڙي جون وڏيون ڪوٺيون هيون، جن ۾ ’باندڻو‘ ۽ ’چريل‘ ڪپڙو رکيل هوندو هو جيڪي اُهي عمرڪوٽ ۽ آسپاس جي ڪٿين کان حاصل ڪندا هئا، جنهن ڪري اڳتي هلي کين ڪٽي سمجهيو ويو.

هڪ روايت موجب وڏائي فقير جي والد جو نالو ميلو رام ۽ چاچي جو نالو ساڌو رام هو جيڪي ٻئي وڏا واپاري هجڻ سان گڏوگڏ وڏا پڳت پڻ هئا. انهيءَ دور ۾ سماواتي پرڳڻي جي بيگاري سيدن ۽ عمرڪوٽ جي راڻن جا هڪٻئي سان سٺا لاڳاپا هئا ۽ راڻا خاندان وارن سيدن کي ٿي چارسڱ ڏنا هئا. راڻن ۽ بيگلارن جي انهيءَ رشتيداريءَ ۽ واسطيداريءَ سبب ڪيترا واپاري عمرڪوٽ مان لڏي اگهم ڪوٽ يا اگهاماڻي ۾ اچي رهيا، جن ۾ وڏائي جو والد ۽ چاچو پڻ هئا. ان

دور ۾ و تايو چئن پنجن سالن جو هو ۽ سندس مڱڻو پڻ ٿيل هو. انهيءَ دور ۾ اگهاماڻي شهر اندر وڏا وڏا بزرگ ۽ عالم رهندا هئا، جن جو فيض آسپاس وارن علائقن تائين به اثر انداز هو ۽ ڪيترا ماڻهو پري پري کان ڪهي اچي سندن صحبت حاصل ڪندا هئا.

وتائي جو والد ۽ چاچو جيڪي اصل ۾ پڳت قسم جا انسان هئا، سي اگهاماڻي ۾ پهچندي ئي مسلمان بزرگن جي فيض کان متاثر ٿي مسلمان ٿي ويا، جن ۾ ميلورام جونالوشيخ عبدالحليم ۽ ساڌو رام جونالوشيخ عبدالعليم رکيو ويو. اهڙيءَ طرح سندن خاندان وارن جا به اسلامي نالا رکيا ويا.

هي خاندان جيئن ئي مسلمان ٿيو ته پنهنجن ٻارن کي مدرسن ۾ داخل ڪرايائون، جن ۾ شيخ عبدالعالي ولد عبدالحليم ۽ شيخ عبدالعالي ولد عبدالعليم خاص هئا. شيخ عبدالعاليءَ جو دستور هوندو هو ته مدرسي جي ٻين سڀني شاگردن جا سبق ياد ڪري ايندو هو پر پنهنجو سبق نه ٻڌائيندو هو ۽ هميشه ائين چوندو هو ته: ”سبق اڃا ڪچو آهي.“ سندس انهيءَ نرالي ۽ عجيب طبع سبب سڀئي استاد خواه شاگرد کيس ’الله وارو‘ سمجهڻ لڳا ۽ مدرسي ۾ سندس نالو شيخ عبدالعاليءَ بدران ’شيخ الله وارو‘ مشهور ٿي ويو. شيخ الله وارو جيئن ئي ڪجهه وڏو ٿيو ته کيس گهڻيءَ هل هلان ۽ گهڻي ڳالهائڻ سبب شاگرد خواه شهري ’وتايو‘ ڪوٺڻ لڳا، جيڪو نالو مٿس هميشه لاءِ مڙهجي ويو.

ٻئي طرف سندس سوت شيخ عبدالعالي، جنهن جو

آواز نهايت منو هو ۽ تمام سٺي قرائت ڪندو هو. سو نهايت مٺي لحن سبب 'شيخ لحنڙو' يا 'شيخ لحنڙو' مشهور ٿيو جنهن کي اسين 'شيخ لوهينڙو' ڪوٺيون پيا. شيخ عبدالعالي لاءِ اهو به مشهور آهي ته نصرپور شهر جو قاضي پڻ ٿي رهيو. قاضي ٿيڻ بعد اگهم ڪوٽ مان لڏي نصرپور ۾ وڃي رهيو ۽ قاضيءَ جي عهدي کي ڇڏڻ بعد نصرپور ۽ تنڊي الهيار جي وچ تي پنهنجو ڳوٺ وڃي ٻڌائين، جنهن جا آثار سندن قبرستان واري هنڌ کان ڏيڍ ميل کن پنڌ تي اتر طرف بقا هاليپوٽي جي ڳوٺ لڳ موجود آهن.

چون ٿا ته، هو اڃا مدرسي ۾ ئي داخل هو ته سندس والد وفات ڪري ويو ۽ والده کيس مدرسي مان اٿاري گهر جو ڪم ڪار سونپي ڇڏيو جنهن ۾ ٻنيءَ ٻاري جي سنڀال، مال جي پرورش ۽ ٻيا ڪم شامل هئا.

چون ٿا ته گهمندي ڦرندي هو بلغاء واري پونءَ ۾ ساڱري جي سنهڙي شاخ جي ساڄي ڪپ تي پهتو ته سامهين ٻئي ڪپ تي، هڪ ننڍڙيءَ بستيءَ ۾ کيس سونهن جو اهڙو جيلو نظر آيو جنهن سندس جيءَ کي هڻي جهوري وڌو ۽ هو پنهنجي حال کان بي حال ٿي ويو.

انهيءَ حادثي کان پوءِ فقير صاحب جو اهو دستور ٿي ويو ته هو ڏهاڙي گهران نڪري ان ماڳ تي پهچندو هو ۽ پري کان ئي حسن جو پروتو ڀسي، پوئتي موٽي ويندو هو.

چوندا آهن ته، ”عشق ۽ مشڪ جو ڍڪجڻ محال آهي.“ سو وٽائي فقير جو اهو عشق به پٿرو ٿي پيو جيڪو

سامهين ڌر جي لاءِ وڏو مسئلو بنجي سامهون آيو. هڪ طرف فقير جو عظمت، ٻئي طرف ماڻهن جون آڱريون، آخر ڇا ڪن؟ نيٺ ڪنهن فيصلي تحت، اهي ڳوٺاڻا هڪ رات بلغاء جي پونءِ کان موڪلائي هميشه لاءِ نامعلوم ڏيهه ڏانهن هليا ويا.

هاڻي وٽائي فقير جو جيئڻ جنجال ۽ ويهڻ وهه ٿي پيو. جيئن ئي وڇوڙي جا وڍ وڌيا ته دل جو سڪون ۽ قلب جو قرار هليو ويو. اندر ۾ آند مانڌ ۽ اُڏمن جو طوفان اڀري پيو. بس! اهو ئي انقلاب هو، جنهن فقير جي سوچ ۾ تحرڪ آندو ۽ هو عام راجي سوچ واري دائري مان نڪري، حڪيمانہ ۽ فلسفيانہ سوچ واريءَ منزل تي پهچي ويو.

هن منزل تي وٽايو فقير جيتوڻيڪ مجازي مرحلن کان مٿي نڪري، حقيقي دنيا جو پانڌي بنجي چڪو هو. پر مجازي مهميز واري ماڳ کي وساري نه سگهيو هو ۽ اعلان ڪري ڇڏيو هئائين ته:

”منهنجي مرڻ کان پوءِ جيڪو به مراد وند ساڱري جي ساحل واري، پرينءَ جي ڀڳ جي مٽي ڪٽي، يڪ ساهي پنڌ ڪري، منهنجي قبر تي پهچندو ان جي دل جو مقصد ڏٺي پاڪ پورو ڪندو.“

هاڻي وٽائي فقير کي زماني جي ڪمن ڪارين سان ڪنهن قسم جي دلچسپي نه رهي هئي. ان هوندي به هو ڪنهن مصلحت تحت زماني سان هلندو رهيو. اهو به اهڙيءَ طرح جو هن پنهنجي اصلي روپ کي ڪل يوڳ ۽ خوشي طبعي جي پويان لڪائي ڇڏيو. هن پنهنجو دستور بنايو هو ته ڳالهه

ڳالهه ۾، رستي تان تڙيل انسانن کي سمجهاڻي ڏيڻ خاطر، پيش آيل واقعي کي دهرائي، کل پوڳ جي انداز ۾ سٺي ۽ سهڻي ڳالهه به ڪري ويندو هو ۽ غلط معاشري تي طنز به ڪري ڇڏيندو هو. وڌائي فقير جي گفتگو جو اهو ڪمال هو جو سندس چيل گفتن مان ڪيترا مشهور عام ٻنجي، چوڻين جي شڪل اختيار ڪري ويا آهن ۽ عام طرح لکت توڙي ڳالهه ٻولهي ۾ استعمال پيا ٿين. جيئن:

- چريا ڪريا آهيون، پر سڃاڻون سين کي ٿا
- چئي سيهو ٿين جي، پر وڌايا تون
- دعا جو در ٿي ساڙي ڇڏيئي
- خدا ڏئي ٿو پر ڪنگهائي پوءِ.
- ٿانڊو سڀڪو ساڻ ڪڍي ويندو
- ڪٿي ڪٿي سڃاڻي به ڪم ٿي اچي
- مٽي سهايو پر ڏنڊو ڪونه
- جهڙي نيت تهڙي مراد
- ويچارو ڇڏو سومهڻي جي نماز کان
- چوي سڀڪو تو پر ڏئي ڪو ڪونه ٿو

وڌائي فقير جي سڃاڻپ انهيءَ ڳالهه مان به ظاهر آهي ته، سندس چيل گفتن مان ڪيترائي قديم دور جي پهڪن جو نت يا نچوڙ آهن. سندس ٻولن ۾ هڪ طرف حڪمت ڀريا نڪتا لپن ٿا ته، ٻئي طرف اهو به معلوم ٿو ٿئي ته، هو ڪشف ۽ ڪرامات جو صاحب پڻ هو.

فقير صاحب جي عضمت جو ثبوت سندس اهي گفتا

به آهن، جن مان رب پاڪ جي ذات سان سندس حجت ظاهر ٿئي ٿي، جيڪا ڳالهه ثابت ٿي ڪري ته هو الله پاڪ جو نهايت پيارو بندو هو. هن جي ٻولن مان ڪيترا گفتا اهڙا به آهن، جيڪي ظاهري طرح ته رواجي ۽ سادا آهن، پر جي انهن کي ٿورو غور سان ڏسبو ته اهي تمام اونهي فڪر ۽ اتاهين فلسفي جو بهترين نمونو ڏسڻ ۾ ايندا.

وٽائي فقر جو دؤر وڌڻ درويشن ۽ فقيرن جو دور هو. جنهن ۾ ڪئين ڪامل ۽ باڪمال درويش موجود هئا، پر انهن مان سندس ڪنهن سان به ڪا خاص صحبت ڪانه ٿي ثابت ٿئي. هن جي جيڪر ڪا صحبت هئي ته اها فقط ڀاڻ جهڙن اڪابرن ۽ سالڪ يا ’مست مجذوين‘ سان هئي، جيڪي گهڻو ڪري ساڻس مڪليءَ جي ٽڪريءَ، گنجي ٽڪري يا ٻين پاسيرن هٿن تي ملندا هئا. وٽايو فقير اهڙي ته عجيب رنگ ڍنگ وارو فقير هو جو هڪ طرف مجذوين جو صحبتي ۽ آزاد طبع جو مالڪ هو ته ٻئي طرف وري شريعت جو سخت پابند ۽ طرفدار به هو. سندس هڪ قول آهي ته، ”شريعت جي پابندي، سالڪ ماڻهوءَ کي طريقت جي راهه ۾ بالغ بنائي ٿي.“ مطلب ته فقير صاحب انهيءَ مقام ’جو مالڪ‘ هو جنهن لاءِ شهيد حضرت عبدالرحيم گرهوڙيءَ جي لفظن ۾ هيئن چوڻ درست ٿيندو ته:

فقير صاحب لاءِ اهو به معلوم ٿيو آهي ته، سموري زندگي آزادانه ۽ پنهنجي رنگ سان گذاريائين. پر سندس سوت شيخ عبدالعاليءَ جي وفات کان پوءِ جيئن ڳوٺ ۾ اچي

رهيون تيئن وري ٻاهر نه ويو ۽ اتي ئي وفات ڪيائين.
 سندس وفات جو سال گهڻو ڪري 1125ھ بعد ئي
 آهي ۽ سندس مزار مبارڪ سندس سوٽ شيخ عالي عرف
 شيخ لحنيزي جي قبي لڳ آهي، جتي چند سال اڳ بلغاء جي
 پون جي مٽيءَ جا سنهڙا پتر سندس مزار مٿان پيل ڏسبا هئا.
 اهو قبرستان وٽائي جي ڳوٺ کان ڏيڍ ميل کن ڏکڻ طرف،
 ريلوي لائين ۽ شاهي رستي جي وچ ۾ آهي، جنهن کي سامهون
 هينئر فقير صاحب ۽ شيخ لحنيزي جي نالي جي تختي پٿر
 لڳل ڏسجي ٿي.

معمور يوسف ٿي

مرتب پاران

درويش وٽائي فقير کي عام طور ”وتايو“ چيو ويندو آهي، تنهن بابت مشهور آهي ته هو اصل ۾ ”هندوڪتي“ هو ۽ حيدرآباد ويجهو تاجپور شهر ۾ ڄائو جتان ڪجهه وقت کان پوءِ سندس مڱڻو پنهنجي برادريءَ وارن عمرڪوٽ مان ڪرايو.

شاديءَ کان پوءِ فقير ماءُ پيءُ ۽ زال سميت نصرپور ۾ رهڻ لڳو. جتي ڪجهه وقت کان پوءِ سندس پيءُ وفات ڪري ويو.

وتايو فقير حقيقت ۾ مسلمان هو پر ڪن ظاهري سبب ڪري خاموش هو ۽ پيءُ جي مرڻ کان پوءِ هو پنهنجي ماءُ ۽ زال سميت مسلمان ٿيو ۽ سندس نالو ”شيخ طاهر“ رکيو ويو پر جيئن ته سندس نالو ”وتايو“ مشهور هو ان ڪري مسلمان ٿيڻ کان پوءِ به کيس ماڻهو انهيءَ نالي سان ئي سڏيندا هئا، جيڪو اڄ تائين مشهور آهي. سندس مقبرو ٽنڊوالهيار کان ٽن ميلن جي مفاصلي تي آهي.

هيءُ بزرگ گفتن جي ذريعي ماڻهن کي سياڻپ ۽ نصيحت وارا اهڙا نڪتا ٻڌائي ويندو هو جو ٻڌندڙن کي حيرت وٺي ويندي هئي. سندس ڪيتريون ئي ڳالهيون مشهور آهن، جن مان ڪجهه هن ڪتابي ۾ پيش ڪجن ٿيون.

گل محمد تنيو

وتائي فقير جا يوڳ چرچا

گڏه جي ڳالهه تي اعتبار ڪيئي منهنجي تي نه!

ڳالهه ڪندا آهن ته، ڪو همراھ وٽائي کان گڏه وٺڻ آيو. سندس لوڙهي ٻاهران بيهي فقير کي سڏ ڪيائين. فقير گهران نڪري اچي ساڻس مليو هن فقير کان ڪنهن ضرورت تحت گڏه جي گهر ڪئي. فقير چيس ابا گڏه ته ڪو ٻيو سوال ڪاهي ويو.

ايتري ۾ فقير جي لوڙهي سان لڳو لڳ پئي گهران گڏه هينگ ڪئي، تنهن تي همراھ چيس، فقير گڏه دانهن ڪري پيو چوي ته مان گهر ٻڌو پيو آهيان. وٽائي ورائيو: ادا گڏه تي اعتبار ڪيئي، مون تي نه ڪيئي. اهو گڏه منهنجوناهي.

چوي سڀ ڪوٺو، ڏئي ڪو ڪونه ٿو

هڪ ڏينهن وٽايو فقير ڳوٺ کان سنبري نڪتو سفر لاءِ جڏهن ڳوٺ جي هڪ اوطاق کان مٽيو ته اوطاق ۾ متل ڪچهريءَ وارن کيس ڏٺو ته سڏي ڪٿي کيس وڃ ۾ وهاريائون. ٻن چئن همراهن مٿس زور ڀريو ته فقير اڃ ته تو کان سچي ڪرائبي ته آخر شادي چونه ٿو ڪرين، جڏهن ٿا ڪٿي پڇئون ته ورندي ساڳي ٿو ڏين ته ابا هاڻو ڪي! اڃ ڪٿي سچ ڳالهايو. وٽائي ورائيو: ادا ڇڏيو ان ڳالهه کي، ڀر مڙس مڙڻ جا ڪٿي. چيائون، فقير اڃ ڳالهه پڌري ڪر. وٽائي ورائيو: ادا دل ۾ نه ڪجن ڀرير ڳالهه اها آهي ته چئي ته هر ڪو ٿو ته فقير شادي چونه ٿو ڪرين؟ پر ڏئي ته ڪو ڪونه ٿو.

ڪهڙي گڏه منهنجي قميص سان منهن اُگهيو آهي؟

سند ۾ عام ڳالهه آهي ته، فقير سان عام ماڻهو پيا دل لڳي ڪندا هئا، سو ڪنهن همراھ وٽائي ڪي واھ ۾ وهنجندي ڏٺو ته، ساڻس پوڳ جي نيت سان ڪپر تي رکيل وٽائي جي قميص جي اڳ تي اگر سان هن گڏه جي شڪل ٺاهي، پاڻ ڪنهن ٻوڙي جي اوٽ ۾ لڪي ويٺو ته، ڏسان وٽايو قميص پاڻ بعد ڇا ٿو چوي.

ڪا گهڙي ٿي، وٽائي وهنجڻ کان فارغ ٿي جيئن ئي قميص پاتي ته، سامهون قميص تي ٺهيل گڏه جي شڪل تي نظر پيس. سُر ڪي سمجهي، واڪو ڪري چيائين: اڙي ڪهڙي گڏه منهنجي قميص سان منهن اُگهيو آهي.

سپاهي ۽ وٽايو

هڪ ڏينهن وٽايو گڏه ڪاهيو ڪيڏانهن ويو پئي، ته وات تي ڪو سپاهي بيٺو هو. ان ڪي وٽائي سان پوڳ سڄهي آيو سو هڪل ڪري چيائينس، فقير ڏي خبر پاءُ سميت ڪيڏانهن ڪاهيو اٿئي؟

فقير به واھ جي ورندي ڏٺس. چيائينس: ادا گهڻو ئي جهليومانس، ته اها مخلوق چڱي ڪا نه ٿي سڏجي، پر مڙي نٿو چوي ٿو ته بس هل مون ڪي هلي سپاهي ڀرتي ڪراءِ، جو منهنجا سڳا ڀائر ته سڀ اُتي ڀرتي ٿيل آهن.

ٻار جي دانھن

ھڪ پيري وٽائي فقير جي گھر ڪجھ مھمان آيا. ان وقت مھمان کي ڪارائڻ لاءِ وٽائي فقير جي گھر ۾ نه ته ڪو ڪاڌي پيئي جو سامان هو ۽ نه ئي وري سامان وٺڻ لاءِ وٽس ڪي پئسا هئا. ايتري ۾ هڪ چوڪر وٽس پهتو جيڪو مٿي تي هڪ وڏو چولن جو ٽالھ رکي کپائي رهيو هو.

وٽائي فقير جلدي ۾ کيس سنڌ ڪيو ۽ چولا وٺي مھمانن کي ڪارايائين. جڏهن چوڪر پئسا گھريا ته وٽائي فقير چوڪر کي ٻه ٽي زوردار ٽٽڙ هڻي ڪڍيا، جنهن تي چوڪر رڙيون ڪري روئڻ لڳو. ايتري ۾ اتي هڪ همراھ اچي پهتو جنهن، وٽائي فقير کي ڪجھ ڏوڪڙ ڏنا.

وٽائي فقير اهي سڀئي پئسا چولن وڪڻڻ واري چوڪري کي ڏئي ڇڏيا. پئسا چولن جي حساب کان گھڻا هئا، ايترا پئسا ڏسي چوڪر روئڻ بند ڪيو ۽ خوش ٿي اتان هليو ويو. مھمان خاموشيءَ سان اهو سڄو لڪاءُ ڏسي رهيا هئا ۽ حيران ٿيندي فقير کان پڇيائون ته، فقير سائين! هي اوهان ڇا ڪيو؟

وٽائي فقير جواب ڏنو ته، مون وٽ پئسا هئا ڪونه، مون سوچيو ته الله کان دعا گھرن ڏس ته به ايترو جلدي ورنائيندو ڪونه، سو اٽڪل ڪيم. مون ٻڌو آهي ته الله سائين ٻارن جي جلدي ٻڌندو آهي، ان لاءِ مون ان چوڪر کي ٽٽڙ هڻي، ان رڙيون ڪيون، اهي رڙيون الله سائين ٻڌيون ۽ پئسا ڏياري موڪليائين، ”بس ڳالھ ايتري هئي.“

ٻنهي پارين و تايو منو

و تايو سدائين هوندو هو سفر ۾ ڪڏهن ته فقير کي
گهر جي منهن ڏئي مهينا گذري ويندا هئا، سندس ماءُ ويچاري
ان ڳڻتيءَ ۾ پئي ڳرندي هئي ته الاءِ جي منهنجو ٻچڙو ڪٿي
هوندو الاءِ ڪهڙي حال ۾ هوندو. سو هڪ لڳي کيس دل ۾
خيال اچي ويٺو ته اڪيلي ويٺي اٻاڻڪي پئي ٿيان چونه وڃي
مرشد جي پاسي ۾ جهڳو اڏيان. اهو خيال دل ۾ آئي وڃي
مرشد جي ڀر ۾ جهڳو اڏيائين.

ڪجهه ڏينهن گذريا ته گهمي ڦري و تايو به اچي گهر
پيڙو ٿيو پر اتي ته ڪاريءَ وارا ڪڪ هئا. سو پاڙي وارن کان
ماءُ بابت پڇا ڪيائين، تن ٻڌايس ته اها ته لڏي وڃي مرشد
جي پاڙي ۾ ويٺي آهي. تنهن لاءِ به چيو اٿس ته جي اچي ته
اوڏانهن موڪلجوس.

اهو ٻڌي و تايون اتان پنڌ پيو ۽ اچي ماءُ وٽ پهتو. ماءُ
کيس ڏسي ڏاڍو خوش ٿي ۽ کيس دعائون ڏيندي ساڻس ملي ۽
کيس کان خبرون چارون وٺڻ لڳي. وٽائي اتا وٽائيءَ مان ماءُ
کان پڇيو: امڙا پراڻا ڪڪ ڇڏي هيڏانهن ڇو آئي آهين.

ماءُ چيس: ابا! حياتيءَ تي ڀروسو ڪونهي، تون به
ڪڏهن آهين هت ته ڪڏهن هت، سو سوچيم ته وڃي
مرشدن جي ڀر وٺان. آخر ٻنهي جهانن جا وسيل آهن.

وٽائي چيو: امان گهر ڪري ڇڏيئي. سڄو جهان
ڇڏي اچي سيدن جا پاڙو وسايو اٿئي. سيد سڄو به سور ته ساڻو

به سور. جي ڪاوڙجن ته به قهر جي پرچن ته به پڳر گهرن. هاڻ
ته ٻنهي پارين و تايو مٺو.

ملن جون ٻانگون ۽ امان جون ليتون

ستاويهن رمضان جي يلاري ڏهاڙي جي موقعي تي
وتائي فقير ماءُ کي چيو: امڙ اڃ روزو رکبو جو يلاري مهيني جو
يلارو ڏينهن آهي، پر روزو شام جو مسجد ۾ بين مسلمان پاٿرن
سان گڏ وڃي کولبو جيئن ججهو ثواب به ملي ته سيون به جام
ملن. فقير ويچارو سئين جو ڏاڍو شوقين هوندو هو. سو ماءُ
چيس. ابا ائين مسجد ۾ هئين خالي وڃڻ سهي ناهي. روزي
ڪلڻ وقت مان به توکي سيون پچائي ڏينديس ته وڃي ٻين سان
گڏجي ڪائجان.

وتائي ورائيو: امڙ جيڪا تنهنجي مرضي.

پوءِ جڏهن روزي ڪلڻ جو وقت ويجهو آيو ته ماءُ کي
تڪڙ لائي ڏنائين ته امڙ جلد ڪر سيون تيار ڪري ڏي ته
وڃي مسجد ۾ پڄان. ماڻس به گهڻي پئي تڪڙ ڪئي، پاڻي
اڀرڻ لڳو ته ماڻس سيون وجهڻ جي ڪوشش ڪئي، پر اوچتو
ڪنهن مسجد مان ٻانگ جو آواز آيو. ماڻس هٿ روڪي دعا
لائي هٿ جهليو. ان ملان ٻانگ ڏئي مس بس ڪئي ته ڪنهن
ٻيءَ مسجد مان ٻانگ اچڻ شروع ٿي. ائين ڪي ڪهڙيون
الڳ الڳ مسجدن مان ٻانگ مٿان ٻانگ پئي آئي ۽ ماڻس به
پئي هر ٻانگ تي دعا لائي هٿ ڪنيا. نيٺ وتائي ڪاوڙ مان ماءُ
کي چيو. ملن به ڪا پاڻ ۾ ٻڌي ڪئي آهي ته توکي دعائن ۾

رنيائي سڀ سيون پاڻ کائن، پر مان ڪٿي ٿو ڇڏيان. ماڻس دعا لاءِ هٿ ڪٽندي رهي. وٽايو وٺي مسجد کان ڊوڙيو ۽ اچي ڏسي ته سڀ ماڻهو روزي کولڻ ۾ لڳا پيا آهن. هن به هم نه ڪٿي تم سين جو ٿاله ڏسي اُتي روزو کولڻ ويهي رهيو. ڪنهن ويٺل روزائت پڇيس: وٽايا دير ڪيئي. چيائين: ماڻ ٿو ٻيلي. بس آخر پنهنجي مڙسي ڪم آئي نه ته ملن جي بانگن ۽ امان جي دعائن جي ڊيگهه تي لڳان ها ته هي به گرهه به نصيب ڪونه ٿين ٿا.

لڄن کي ته نه لڪائي

هڪ روايت آهي ته، وٽائي فقير جي گهران ڪو شاهينگ پاڻيءَ جو گهڙو ڪڍي ويو ماڻس جو گهر آئي ته دلو نه ڏسي وسوسي ۾ پئجي وئي. جڏهن وٽايو گهر موٽيو ۽ ماءُ کان پاڻي گهريائين ته ماڻس چيس: ابا پاڻي ڪاٿان ڏيان ۽ ڪولچ گهڙو ٿي ڪڍي ويو. وٽايو ڪا گهڙي سوچ ۾ پڙي ويو ۽ پوءِ سڌو مسجد ۾ آيو ۽ مسجد ٻاهران رکيل گهڙن مان هڪ چڱو گهڙو ڏسي ڪڍي ڪلهي تي رکيائين. ايتري ۾ ملي هڪل ڪيس، اي وٽايا! الله جي گهر جو دلو ڪاڏي پيو ڪنيو وڃين. وٽائي مڙي چيس: ملان! تون ماڻ ره. اسان جو گهڙو به ڪو الله جو بندو چورائي ويو آهي، سو گهڙو چوري ڪندڙ بندو نه لڌو ته مالڪ کان ئي پراڻي وٺبو وڃ ۾ تنهنجو جو چا؟ جيڪو لڄن کي پيو لڪائي، ان جو ئي گهڙو ڪنيو اٿم.

وتائي جا وت

وتائي جمعي جي ڏينهن مسجد ۾ ڪنهن ملان واتان
ٻڌو ته وت چيٽڻ جو وڏو ثواب آهي. بلڪ جنهن شيءِ سان
وت چيٽجي ٿو. حساب واري ڏانهن ملائڪ هر شيءِ ٿو تاراڙي
۾ ثواب وارن عملن پاسي وجهندا.

اها ڳالهه ٻڌڻ بعد و تايو جبل سان وت چيتي رهيو هو.
سو ڪنهن اها حرڪت ڪندي ڏسي، عجب مان پڇيس:
وتايا اهو ڇا پيو ڪرين. وتائي ورائيس: وت پيو چيٽيان.
همراه چيس: پر فقير وت چيٽڻ جو اهو ڪهڙو طريقو آهي.
وتائي ورائيو: ادا ملان پئي چيو ته قيامت ۾ ملائڪ وت چيٽڻ
واري شيءِ به ثواب واري پٿر ۾ وجهندا سو هاڻ پلي وتائي جا
وت تورين ته التو حساب انهن ڏانهن نڪرندو.

ڳنڍڻ ته ڪونه ڏنئي، رکي به ڦري ورتئي

وتايو ڪٿان هڪيو تڪيو اچي گهر پهتو. ماءُ کي
چيائين: امڙ ڏاڍي بک لڳي اٿم، اڄ ته ڍو ڪراءِ. ماءُ چيس: ابا!
رکي ماني آهي، ڳنڍڻ ڪونهي. وتائي چيو: امان رکي ماني
ڪهڙي وٺندي. پيو نه ته لسيءَ لپ ٿي ڏيم. ماڻس چيو: ابا اها به
ڪانهي. باقي هيءَ ماني وٺ ۽ ڏئيءَ کان دعا گهر ته من پاڙي
مان ڪجهه ملي پوي. وتائي ماءُ کان ماني ورتي. جيئن ماڻس
ڳنڍڻ لاءِ پاڙي ۾ وئي ته هن ماني ڪت تي رکي ۽ ماءُ جي چوڻ
موجب دعا لاءِ هٿ ڪنيا. ايتري ۾ ڪتي جنهن مانيءَ کي پئي
تازيو سو لوهه ڏئي ماني ڪٽي وٺي پڳو. وتائي دعا گهرندي

ورائيو: واهه ڙي مولِي تنهنجو انصاف! ڳنڍڻ ته ڪونه ڏنئي،
التورڪي به ڪسي ورتئي.

ڏيڻو هوندس ته پاڻ ڏئي

هڪڙي ڏينهن و تايو پاڙي ۾ هڪ گهر ٻاهران ڏٺو وٺڻ
ويو ته گهر اندران آواز ايندو ٻڌائين. زال مڙس کي چئي رهي
هئي. عرصي کان اولاد لاءِ پيا سڪون. هل ته ڪنهن اولياءَ تي
هلي باس باسيون ته من ڪا جهولي پر جي.

ايتري ۾ و تايو به وڃي سندن اڱڻ تي پهتو ۽ مائيءَ کي
چيائين: پيڻ هو ۽ جيڪا تنهنجي ڪڪڙ ولر ٻچن سان پئي
چڱي. ان ڪهڙي پير تي دعا پني يا باس باسي هئي جو هيڏو
ولر ٻچن جو پويان اٿس. مائيءَ ورائيو: فقير ڪڪڙيون به ڪا
باس باسينديون آهن ڇا؟ ته منهنجي پيڻ پوءِ تون چو پئي پاڻ
۽ مڙس کي هائيءَ ۾ هڻين. ماڻ ڪري پئي الله الله ڪر. هو
ڪنهن وڏيري وانگي ڀرمتريو ڪونهي. جو ڪنهن ٻئي جي
سفارش تي ڏئي. ڏيڻو هوندس ته پاڻ ئي ڏيندئي.

واعدو پاڙ

هڪ ڀيري و تائي ڳوٺ جي ڊڪڻ وٽ وڃي سوال ڪيو
ته، امڙ جي ڪتولي پڇي پيئي آهي، جيڪر هلي ناهي ڏين ته
مهرباني ٿيندي. واڍي روڪڙو جواب ڏنو ”فقير اڄ واندو نه
آهيان، واندو ٿيان ته هلي ناهي ڏيندس.“ هو هر دفعي اهڙي
ڪن تار ڪري و تائي کان لنوائيندو رهيو.

هڪ ڏينهن وٽائي ڏٺو ته ڳوٺ وارا ڪو جنازو کنيو ٿي ويا. پڇڻ تي پتو پيس ته ساڳيو ڊڪڻ گذاري ويو آهي، جيڪو سدائين مشغول رهندو هو. وٽائي ڊوڙي جنازي جو اڳ وٺي ڪانڌين کي هڪل ڪئي، ٿورو ترسجڻ جنازي وارا بيهي رهيا. چيائين، وائي کان ورندي وٺي اٿم، وري ملي الاءِ نه سو جنازي جي ڀر ۾ بيهي چيائين: ”ادا واڍا، اڄ ته پڪ واندو هوندون. نويڪلوڪت تي آرامي آهين. هاڻ ته ڪٽولي وارو پنهنجو واعدو پاڙ.“

گڏهه جي تصوير

هڪ ڏينهن وٽايو فقير ڪنهن تلاءَ ۾ وهنجي رهيو هو. هن جا ڪپڙا تلاءَ جي ڪپ تي رکيل هئا. هڪڙي حرڪتيءَ ڇا ڪيو جو هن جي قميص تي ڪوئلي سان گڏهه جي تصوير ٺاهي ڇڏيائين. فقير جڏهن وهنجي ٻاهر نڪتو ۽ ڪپڙا پٽي پاتائين ته هن کي سندس ڪپڙن تي گڏهه جي تصوير نظر آئي. وٽائي فقير (اوسي پاسي ڏسي) وڏي واڪي چيو: ”ڪهڙي گڏهه منهنجي قميص سان منهن اگهيو آهي.“ اهو ٻڌي ڀر ۾ بيٺل ماڻهو ٽهڪ ڏيئي کلڻ لڳا.

ويني وار ڪُسي ويندؤ

وٽائي جي ڳوٺ ۾ ڪنهن جوڙي کي شادي ڪئي عرصو لنگهي ويو. کين اولاد ڪونه ٿي ٿيو. سو هفتو ڪن مشهور بزرگ جي مزار تي وڃي ترسيا، جنهن لاءِ مشهور هو ته هو ”قنڊين کي ڦرڻو ڏئي.“ سوزال مڙس هفتو راتن جو ان بزرگ جي مزار تي اوجاڳو ڪندي، پت لاءِ دعائون پندا رهيا ۽ روايت موجب ڪنهن نشاني ملڻ جي انتظار ۾ هئا، جو مشهور

هو ته اولاد ٿيڻ لاءِ پير در تي آيل سوالين ڏانهن ڪا نه ڪا نشاني موڪلي تو. نه ڄاڻ ته اها نشاني پير کان وڌيڪ درگاه کي گذر جو وسيلو بنائيندڙ خليفن جي ڪارستاني هئي. سو نيٺ آخري رات، زال مڙس کي جڏهن ننڊ جا ڪپ چڙهيا ته ڪو خليفو سندن ويهاڻي هيٺان، ڪنهن ٻار جي لٿل جهنڊ جا وار رکي ويو. صبح ٿيندي ئي جڏهن ماڻي سڳوريءَ ويهاڻي هيٺان وار نشانيءَ طور ڏٺا ته وٺي نچي ڪڍي ۽ پوءِ ٻئي زال مڙس نچندي ڪڍندي ڳوٺ ڏانهن واپس آيا. اتفاق سان وات تي زال مڙس جي ملاقات وٽائي فقير سان ٿي.

مرد ڪجهه ڪچي ان کان اڳ ماڻيءَ وات پري وٽائي سان ڳالهه ڪئي: ”فقر سائين! اسان کي مرشد وٽان پٽ ڄمڻ جي نشاني ملي آهي.“ وٽائي پڇيس: ”ماڻي سڳوري! اهو وري ڪيئن؟“ ماڻيءَ ورائيو: ”فقير هي ڏس رات مرشد سائين وار نشانيءَ طور موڪليا آهن ۽ خليفن چيو ته مرشد سائين جي ڏنل نشاني مان مراد آهي ته اوهان کي پٽ ڄمندو ۽ ان جي جهنڊ هتي لاهجڻ.“ وٽائي ورائيو: امڙ! خليفو ڀليو آهي، مرشد نشاني موڪلي ٻڌايو ته ’مون وٽ ويٺي ويٺي وار ڪسي ويندو پر ورندي ڪجهه به ڪونه.“ وٽائي جي ڳالهه ٻڌي، ماڻيءَ کڻي ماڻ ڪئي.

ڪٽ ڪٽي نه ڏيو

وٽائي وٽ ماماڻن وٽان ڪي مهمان آيا. ته ماءُ چيس: ”وتايا! ڊڪا پاڙي مان ڪٿ ته وٺي اچ.“ فقير ماءُ جو چيو اکين تي رکي پاڙي مان ڪٽ وٺڻ ويو. ڪنهن پاڙي واري جي در تي پهچي وڃي سڌ ڪيائين: ”او او فلاڻا! ٻاهر ته نڪرجان.“ همراه پاڻ ته ڪونه

نڪتو سندس پٽ اچي پهتو. فقير چيس: ”ابا! مهمان آيا آهن، سوڪت ٿي ڪپي.“

همراه ورائيو: ”فقير! ڪٿ جي ته ڪا ڳالهه ڪانهي، پر اسان وٽ رڳو ٻه ڪتون آهن. هڪ تي مان ۽ بابو ٿا سمهون ته ٻيءَ تي امڙ ۽ منهنجي گهرواري ٿيون سمهن.“
فقير چيس: ”ابا! ڪٿ ڪٿي نه ڏيو، پر سمهو ته سُر سان.“ هڪ تي تون ۽ تنهنجي جوءَ سمهي، ٻيءَ تي پٺهين ۽ تنهنجي ماءُ سمهي. وڌيڪ توهان جي مرضي.“

اوهان کي به خبر پوي

ڳالهه ٿا ڪن ته و تايو فقير هڪ ڏينهن پنهنجو گڏهه ڪاهي پڙيءَ تي ويو. پڙيءَ تي پهتل خريدارن مان جڏهن ڪو گڏهه کي ڏسڻ لاءِ اڳيان ٿي آيو ته، گڏهه کيس چڪ ٿي هنيو ۽ جڏهن خريدار پويان ڦري سندس جائزو ٿي ورتو ته، گڏهه ان کي لت وهائي ٿي ڪڍي. ائين واري واري پن ٽن واپارين سان گڏهه اهڙي ڪار ڪئي. نيٺ ڪاوڙ مان هڪ خريدار وٽائي کي چيو: فقير ههڙو ڪتر گڏهه آخر توکان وٺندو ڪير؟
فقير ورائيو: ادا، آءُ به گڏهه وڪري لاءِ ڪونه ڪاهي آيو آهيان. آندو رڳو ان لاءِ اٿم ته، ٻين کي به خبر پوي ته مون سان ڪهڙي ويدن آهي.

دعا جو درئي ساڙي ڇڏيئي

ڳالهه ڪندا آهن ته و تايو فقير ڪنهن پراهين پنڌ تان موٽندي تڪڙو تڪڙو ڳوٺ جي گهٽيءَ ۾ پهتو ته ڪا مائي سڳوري پنهنجي گهر جي ڳليءَ تي مليس، تنهن جي ڪيڪارڻ تي فقير ورائيس: مائي ڇڏ ڪيڪار کي، مسافريءَ

کان موٽيو آهيان، سو بک به ڏاڍي لڳي اٿم. ٻڌاءِ ڪو اٿئي
تڪر ڳيو.

مائيءَ وراڻيو: فقير تازو پٽ رڌو اٿم. اڄ توکي ڪوسو
ڪوسو پٽ ٿي ڪارايان ۽ فقير دل ٿي دل ۾ سوچيو: واه ڀلا
ڀاڳ منهنجا! ۽ مائيءَ کي چيائين، اڍي جلدي آڻي ڏير. اصل
بک کان ساهه پيو وڃي!

مائي تڙ تڪڙ ۾ گرم پٽ جي ٿالهي پري اچي وٽائي
اڳيان رکي ۽ چوڻ لڳس: ادا ڪوسو ڪوسو پٽ ڏاڍو مزيدار
ٿيندو اٿئي. بس وجهه وات ۾، وڃ ڳيتون ڏيندو. اصل دير نه
ڪر. فقير به اڳ ئي بک جو تپايل ويتر جو مائيءَ تڪڙ لاءِ
چيس سو ويو ڪوسو پٽ ڳهندو.

نيٺ پٽ کائي ڪيائين دنگ. جڏهن هلڻ هارو ٿيو
ته مائيءَ چيس: فقير ويندي ويندي ڪا دعا ته ڏيندو ويڃي.
فقير وراڻيو: مائي دعا جو در ئي ساڙي ڇڏيئي. هاڻ
تو لاءِ ڪهڙي دعا نڪرندي.

سڃاڻون سڀ ڪنهن کي ٿا

هڪ پيري وٽايو فقير گهمندي گهمندي عمرڪوٽ
اچي نڪتو اتان جون عورتون تڙ تي پاڻي پري رهيون هيون،
جيڪي کيس سڃاڻينديون هيون. انهيءَ وقت انهن عورتن ۾
سندن مڱيندي به موجود هئي. ان تي عورتن سندس مڱينديءَ
کي چيو: آڻي تون وٽائي کي ڪيڪار ڏسون ته ڇا ٿو چوي؟
جڏهن سندس منگ کيس ڪيڪاريو ته، وٽائي هڪدم
وراڻيو: ”چريا ڪريا آهيون، پر سڃاڻون سڀ ڪنهن کي ٿا.“

تنهنجي نالي تي

وتائي فقير هڪ ڏينهن شهر ۾ گهمندي ڪنهن
فروت وڪڻندڙ وٽ گذرا رکيل ڏٺا.

ڪنهن فقير گذرن واري اڳيان صدا هڻي چيو: ”خدا
جي نالي تي ڏي.“

هن هڪ قتل گدرو کڻي ڏنس.

وتائي جو بيٺي اهو لقاءُ ڏٺو سو کيسي مان ٽڪو کڻي
گذرن واري کي ڏنائين ۽ چيائينس: ”هن جو ته گدرو ڏيم.“

دڪاندار چونڊي هڪ سٺو گدرو وٺائي کي ڏنو. اهو
وٺي آسمان ڏي بهاري چيائين: ”تنهنجي نالي تي جيڪي مليو
ئي سو به ڏنئي ۽ جيڪو ٽڪي ۾ ورتو اٿم سو به ڏس! بس يارا
ماڻهن وٽ تنهنجو مله ٽڪو به ڪونهي!“

عشق

هڪ ڏينهن وٽايو فقير پنهنجي هڪ دوست سان
اوپاريون لهواريون ڪري رهيو هو ته ڳالهين ڪندي اچي
عشق جي ڳالهه ٺڪتي.

فقير پڇيس: ”عشق“ ڇا آهي؟

دوست چيس: ”فقير عشق دل جي وندر ۽ روح جي راحت
آهي، جنهن کي اندر ۾ عشق ٺاهي، سوانسان ئي ڪونهي.“
ان تي فقير چيو: ”پلا اهو عشق ڪنهن سان ڪبو
آهي ۽ ڪيئن ڪبو آهي؟“

دوست چيس: فقير مرد جو عشق هميشه عورت سان
ٿيندو آهي ۽ ان کي عشق جي آري ۾ اڙائڻ جا ڪيترائي
طريقا ٿيندا آهن. ان کي پهرئين سنهون پتريور کڻي هڻبو هو ۽

ڪجهه نخرو ڪندي ۽ اک ٿيٽ ڪري مرڪندي. ائين
عشق جو گاڏو اڳتي وڌندو آهي.“

اهي خبرون چارون ڪري، ٻئي موڪلائي روانا ٿيا.
ٻئي ڏينهن فقير گس وٺيو ٻئي ويو ته ڏٺائين ته هڪ
خوبصورت عورت ٻئي وڃي، فقير جي دل کي ڏاڍي وڻي وئي
سو فقير ڇا ڪيو جو هڪ وڏو پٿر کڻي نڪاءُ ڪرايائينس
ڪياڙيءَ ۾، عورت ويچاري ڪري ٻئي ۽ بيهوش ٿي ويئي.
فقير ويجهو ويس ته ڏسان، ڪا مرڪ منهن تي
آئيس، پر ڇا ڏسي ته مار مائي ته ڏند شيڪيون ٻئي آهي،
سو ان ڏانهن نھاري چيائينس: ”مون توکي پٿر هنيو هو ته مون
سان عشق ڪريا ائين ٻڌي ڪٿي ٻاهر ڪڍ!“

نيٺ ته هتي ايندا

هڪ دفعي وٽائي جي ڳوٺ مان چوري ٿي وئي، سو
ڳوٺاڻا چورن جا پير کڻي نڪتا، پر وٽايو هڪدم ڊوڙي وڃي
قبرستان ۾ ويهي رهيو.

ماڻهن پڇيس: ”فقير هتي ڇا ويٺو ڪرين؟“
چيائين: ”چورن جو اڳ ٿو جهليان، نيٺ ته هتي ئي ايندا!“
انهيءَ ڏينهن کان پوءِ سنڌيءَ ۾ اها چوڻي عام آهي
ته: ”وٽائي وارو اڳ جهليو اٿيئي!“

سونارو ۽ وٽايو

هڪ ڏينهن هڪ سونارو ۽ وٽايو فقير ڪنهن
مسافريءَ تي گڏجي نڪتا. پنڌ ڪندي ڪندي کين سڄ

لهي ويو. رات جو فقير ته گس تي ٿي لپتي پيو. پر سوناري وٽ هڪ سؤ روپيا هئا، سو پاسو وٺي وڃي سمهي رهيو. ٿوري رات گذري ته ڪن چورن اچي وٽائي ڪي جاڳايو ۽ چيائونس: ”جيڪي ڪجهه اٿئي، سو ڪڍي ٻاهر ڪر.“ فقير اڪيون مھتيندي چيو: ”پيلي آءُ اهڙي خساري وارو ڪم ڪريان ٿي ڪونه.“

ٻئي چيو ته: ”يار! ڇو اچي هن سڃي ڪي ورتو اٿو؟“ ان تي وٽائي فقير چيو: ”آءُ ڪٿي سڃو آهيان ته خير پر پريان هو سونارو ته سڃو ڪونهي، سؤ روپيا روڪڙا ڪيسي ۾ پيا اٿس!“ اهو ٻڌي چور سوناري ڪي ڦري آيا ۽ کانئس سؤ روپيا ڪسي ورتائون.

جڏهن چور هليا ويا ته، سوناري، وٽائي ڪي چيو: ”واه يار واه، تنهنجي چڱ مڙسي! هٿ وٺي مون ڪي چورن هٿان ڦرائي.“ وٽائي چيو: ”سوناري جو سؤ ويو ته خير آهي، چورن اڳيان پاڻ ڪي سڃو ثابت ٿوروئي ڪبو.“

سهڻپ

هڪ پيري وٽايو فقير پنهنجو گس وٺيو پئي ويو ته، اوچتو پير ۾ ڪنڊو لڳس، سو وٺي دانهون ڪيائين. سندس دانهن تي ماڻهو اچي مڙيا ۽ کانئس پڇيائون: ”ڪر خبر فقير! ڇا ٿيو؟“ چيائين: ”الله سائين جا به قهر آهن. آءُ ڪو ايوب عليه السلام جهڙو صابر ڪونه آهيان، جو هيءُ هري هري مون ڪي سهڻائي ٿو. هيئر ڪنڊو هنيو اٿس جي نه ڪڍيس ته

سڀاڻي پالو هڻندو! ٻيلي پاڻ ۾ ايتري سهپ ڪونهي، ان ڪري وٺي رڙيون ڪيم ته من اڳتي تارو ڪري.“
اهو ٻڌي، ماڻهو کلي هليا ويا.

مٿي سهايو ۾ ڏني نه سهايو

هڪ پيري جي ڳالهه آهي ته، وٽايو فقير ڪيڏانهن وڃي رهيو هو. واٽ تي ڏٺائين ته ڪي ماڻهو لاش ڪنيو پيا اچن، ويجهو وڃي ڪاٺن پڇيائين: ”ڇا ڪنيو اٿو؟“
ماڻهن جواب ڏنس: ”انڌو آهين ڇا؟ ڏسين نٿو ته لاش ڪنيو پيا وڃون!“
وٽائي چيو: ”اهو ته آءُ به پيو ڏسان، پر اهو ته ٻڌايو مرد آهي يا عورت!“
هنن چيو: ”عورت!“
وري پڇيائين: ”ڪناري آهي يا پرڻيل؟“
هنن ٻڌايس ته: ”ڪناري!“
ان تي هڪدم چيائين: ”ماريئو مٿي سهايو ۾ ڏني نه سهايو.“

وڏو در

هڪ ڏينهن وٽايو فقير مسجد جي ڀر مان لنگهيو ته ڇا ڏسي ته، هڪ مائيءَ مسيت جي در اڳيان دعا گهري رهي هئي ته: ”وڏا در الله جا! پناه پاند ڏجانءِ.“
اهو ٻڌي، وٽائي ورائيس: ”مائي سڳوري، وڏا در ته اوهان جا آهن، جن پيغمبر ۽ پير پيدا ڪيا ۽ جن اچي مسجدون جوڙايون.“

دعا

ڪنهن مائيءَ وٽائي فقير کي چيو: ”فقير! دعا ڪر ته،
منهنجو چوڪرو روئي نه!“
فقير جواب ڏنس: ”مائي! جيڪي هوندا، سي
روئيندا ۽ جيڪي نه هوندا، سي نه روئيندا.“

دعوت

هڪ ڏينهن و تايو فقير ڪنهن شاديءَ جي دعوت ۾
ويو. جڏهن چاچين پٽ کائي بس ڪيو ته، اٿندا ۽ پٽو (منه)
ڏيندا پئي ويا ۽ هر ڪو پٽو ڏئي پنهنجو نالو لکائيندو ٿي
ويو. و تايو فقير به پوئي لکندڙ جي ڀر ۾ اچي بيٺو. کيس
چيائين: ”لک، و تايو فقير ڏه روپيا!“
ماڻهن چيس: ”فقير تو ته پئسا ڏنائين ڪونه!“
چيائين: ”هڪڙو ڏيان نه، ٻيو لکايان به نه ڇا.“

بيماري ۽ دعا

هڪ سال وٽائي فقير جي ڳوٺ ۾ اچي وڏي بيماريءَ
منهن ڪڍيو. ويچارا ماڻهو ڊوڙي فقير وٽ آيا ۽
چيائونس: ”فقير! خدا کان دعا گهر ته، خير ڪري ۽ هيءَ
موزي بيماري تاري!“
فقير جواب ڏنو ”ابا! ڇڏيوس ته به تي ڏينهن پلي
موجون ماڻي، ۽ ماڻهو ماري دنگ ڪري، پوءِ ڪو نالي وٺڻ
وارو به ڪونه هوندس.“

ايڏي تڪڙ

هڪ سال وٽائي فقير کي خيال ٿيو ته، ٻني پوکجي، سو هڪ شخص سان پائيوار ڪيائين. هڪ ڏينهن ٻئي چٽا گڏجي زمين تي ويا، انهيءَ شخص جهنگ وڍڻ شروع ڪيو ۽ وٽائي کي چيائين: ”فقير! تون وڃي ٽانڊو کڻي اچ، ته هيءُ جهنگ ساڙيون.“

وٽايو فقير اتان روانو ٿيو ڪافي انتظار بعد به وٽايو ڪونه وريو. سو سندس پائيوار ويچارو راهه ٺهاري رهندو رهيو ته اجهو ٿو فقير ٽانڊو کڻي اچي، پر سڄ لهڻ تائين وٽائي جي ڪابه خبر نه پئي، نيٺ بيزار ٿي هو به گهر موٽيو ۽ ٻئي ڏينهن اڪيلو ٻنيءَ تي هليو ويو. اهڙي طرح هو پنهنجي سر ٻنيءَ تي ويندو رهيو. ٻني به پوکجي راس ٿي ۽ پچي به ويئي. اُن صاف ٿيو ۽ بٽئي شروع ٿي. وٽائي فقير کي خبر پئي ته، اڄ فلاڻي هاريءَ جي بٽئي آهي، سو ٽانڊو کڻي ڊوڙندو آيو ۽ جيئن ئي ٻار کي ويجهو پهتو، تڪڙو تڪڙو هلڻ شروع ڪيائين ته، پير ترڪي پيس ۽ وڃي ڪريو.

ماڻهن چيو: ”مارا فقير ايڏي تڪڙ ٽانڊو ٿي ڪيرائي ڇڏي.“
ان تي وٽائي اٽندي ورائيو: ”ادا! بس ماريو ته انهيءَ تڪڙ آهي نه!“

سڀني کي ٻڌائي ڇڏجو

هڪ پيري وٽائي فقير ڍڳو خريد ڪيو. اهو ڪاهي ڳوٺ ڏانهن روانو ٿيو ته، واٽ تي هڪ شخص مليس، جنهن پڇيس ته: فقير! ڍڳو گهڻي ورتئي؟“

جواب ڏنائين: ٻن روپين ۾.

وري ٿورو اڳتي هليو ته، ٻيو شخص مليس، تنهن پڇيس ته: ”فقير ڊڳو گهڻي مليءَ؟“

ان کي به جواب ڏنائين: ”ادا! ٻن روپين ۾.“

اهڙيءَ طرح ڳوٺ تائين پهچندي پهچندي، ڪيترن ئي ماڻهن کانئس ڊڳي جي قيمت پڇي. جڏهن ڳوٺ کي ويجهو پهتو ته، دل ۾ خيال ڪيائين ته، جيڪر ڊڳو ڳوٺ ۾ ڪاهي پهتس ته، سڀڪو اچي ڌار ڌار بها پڇندو پوءِ ته منهنجو سر ئي ويو. ان ڪري ڪا اهڙي تجويز ڪجي، جو هڪ ئي پيري سموري ڳوٺ کي قيمت جي خبر پئجي وڃي. سو جڏهن ڳوٺ جي ويجهو پهتو ته، هڪ وٺ تي چڙهي، وٺي دانهون ڪرڻ لڳو. ماڻهن جو سندس رڙيون ٻڌيون ته، سڀئي ڊوڙندا اچي گڏ ٿيا ۽ کانئس پڇيائون: ”فقير رڙيون ڇو ٿو ڪرين؟“

”ادا! مون هي ڊڳو! فلاڻي ماڻهوءَ کان ٻن روپين ۾ ورتو آهي، سڀ ڏسي ڇڏيو ۽ وري مون کان نه پڇجو ۽ جيڪو هتي نه آيو هجي، ان کي به ٻڌائي ڇڏجوا!“

ڏاڍي کان پري پلو

وتايو فقير ڪنهن مسافريءَ تي پري هليو ويو ۽ کيس ڪيترائي ڏينهن گذري ويا. سندس ماءُ ڇا ڪيو جو سامان کڻي وڃي سيد جي پاڙي ۾ ويٺي. جڏهن وٽايو مسافريءَ تان موٽي آيو ته، اچي ماڻهن کان پڇيائين: ”امان ڪيڏانهن ويئي؟“ ڪنهن چيس: ”وڃي سيد جي پاڙي ۾ گهر اڏيو اٿس.“ نيٺ ڳولي ڳولي وڃي کيس هٿ ڪيائين ۽ چيائينس: ”امان! تون هتي ڇو اچي ويئي آهين؟“

هن چيو: ”ابا! هتي ٻنهي جهانن جا وسيلآ آهن،
تڏهن اچي سندن پاڙي ۾ پئي آهيان.“
وتائي چيو: ”امان قهر ڪري ڇڏيئي!! ڏاڍي کان
جيترو پري، اوترو پلو هاڻ جي سيد ڪاوڙجي ته به وٽايو منو
۽ جي امان ڪاوڙجي ته به وٽايو منو!!“

ٻوڙي تائين ڊپ

هڪ ڏينهن وٽائي فقير کي ڪنهن روپيو ڏنو، سو
پتڪي ۾ ٻڌي ڇڏيائين، رات جو کيس اچي کٽڪو ٿيو، سو
ننڊ ٿي نه پئي اچيس، نيٺ صبح ٿيندي ٿي گهران نڪتو ۽
گس ۾ هڪ ٻوڙو ڏسي، روپيا ڪٿي ان ۾ اڇلايائين. اڳتي وڌيو
ته، ڪي ماڻهو مليس، انهن مان هڪ پڇيس ته: ”فقير! واٽ
تي ڪو ڊپ ڊاءُ ته ڪونهي؟“
وتائي فقير چين: ”ٻيلي! انهيءَ ٻوڙي تائين ڊپ اٿو،
اڳتي خير آهي!“

هو به خوش ۽ آءُ به خوش

هڪ ڏينهن وٽائي فقير وٽ ڪي مهمان اچي نڪتا،
هن مسڪين وٽ هڙ ۾ ڪجهه به ڪونه هو جو کين ڪجهه
وٺي ڪارائي، اوچتو هڪ چوڪر اچي اتي ڪهرن جو هوڪو
ڏنو، وٽائي فقير اتي کيس سڏ ڪيو ۽ سڀ ڪهر توراڻي ڪئي
مهمانن جي اڳيان رکيائين. جڏهن چوڪر پئسن جي گهر
ڪئي ته، اٿندي ٿي ٻه ٽٽڙ هڻي ڪڍيائينس، چوڪر روئڻ
لڳو، گهڙي گذري ته، هڪ شخص آيو ۽ اچي فقير کي پئسا
ڏنائين، فقير يڪدم اٿيو ۽ چوڪر کي پئسا ڏيئي روانو
ڪري ڇڏيائين.

مهمانن پڇيس ته: ”فقير! تو اهو ڇا ڪيو؟“
جواب ڏنائين ته: ”مون وٽ هٿ ۾ ڪجهه به نه هو.
ڏٺم ته، خدا کي سوال ڪندس ته اهڙو تڪڙو اصل ڪونه
ٻڌندو سو چوڪر کي وٺي ٽٽڙ هنيو. هن جو دانهون ڪيون
ته، ڏسو! ته ڪيئن نه ٻڌي ورتائين ۽ پئسا تڪڙا به
موڪليائين. هاڻي هو به خوش ۽ آءُ به خوش!“

ٽانڊا

هڪ پيري وٽايو فقير پنهنجي ماءُ سان گڏجي،
ڪيڏانهن سفر لاءِ نڪتو هلندي هلندي واٽ تي رات
پئجي وين. ماڻس، فقير کي چيو: ”ابا! ڪٿان ڪو ٽانڊو ڪٿي
اچ ته، ماني پچائي وٺان.“

فقير جواب ڏنس: ”امان! هتي رڻ پٽ ۾ ٽانڊو ڪٿان آيو؟“

ماڻس ڪاوڙ مان وڙايو وڃي دوزخ مان ڪٿي اچ.

فقير چيو: ”امان! دوزخ ۾ ٽانڊو آهي ئي ڪونه!“

ماڻس حيران ٿي پڇيس: ”ابا! هي جو ماڻهو چوندڙ آهي.“

ته، گنهگارن کي دوزخ جي باهه ۾ ساڙيو ويندو سو ڪيئن؟“

فقير ورائيو: ”ٽانڊو هر ڪو هٿان ئي ڪٿي ويندو.“

سجائي به ڪم ٿي اچي

هڪ پيري سانوڻيءَ موسم ۾ درياھ اٿلڻ سبب وڏي ٻوڏ
آئي. سڄي شهر کي ٻوڏ جو خطرو ٿي پيو. ماڻهن کي اچي ساهه
جي لڳي ۽ هر ڪو ٽپڙ ڍوڻڻ ۾ لڳي ويو. وٽايو به پنهنجون به ٽي
رليون ۽ مختصر سامان ڪٿي شهر کان ٻاهر تي نڪتو. ماڻهن جي
اها حالت ڏسي چيائين: ”وقت تي سجائي به ڪم ٿي اچي!“

چيڙ

هڪ پيري ڪنهن واه جو بند پڇي پيو اتي جي زميندار پنهنجي ڪمدار کي حڪم ڏنو ته: ”چيڙ وٺي وڃ ۽ بند ٻڌائي اچ.“ ڪمدار چيڙ وٺي وڃي ڪم شروع ڪيو. گهارو تمام زبردست پيو هو ان ڪري بند ٻڌجي ٿي نه پيو. ڪمدار ماڻهن تي گهڻو ٿي گوڙ ڪيو پر هنن ويچارن جو پاڻيءَ سان ڪهڙو وس!؟ سو وڏيءَ ڪوشش باوجود به بند ٻڌي نه سگهيا.

انهيءَ بند جي پيرسان عام گس هو. ڪمدار خيال ڪيو ته: هاڻي جيڪو به ماڻهو اتان لنگهندو وڃي، ان کي به ڪم تي لڳائيندو وڃان، ورنه شام تائين بند نه ٻڌو ته، زميندار مڇرجي پوندو.

اتفاق سان انهيءَ مهل وٽايو ۽ ٻه ٻيا همراھ به اتان اچي لنگهيا، ڪمدار هڪل ڪئي، ”ويندڙ خبرون ڏيو؟“ هنن جواب ڏنس: ”اسين فلاڻي رئيس جا ماڻهو آهيون، سندس ڪم سان پيا وڃون، ٻيو سڀ خيرا!“ ائين چئي هو هليا ويا. پوءِ ڪمدار فقير کين پڇيو ”تون ڏي خبر! ڪنهن جو ماڻهو آهين؟“

وٽائي چيو: ”خدا جو ماڻهو آهيان.“ ان تي ڪمدار چيو: ”هل ڙي هل! تون خدا جون ماڻهو آهين ۽ پيا چورن جا، هل هلي ڪم ڪرا.“ اهو ٻڌي وٽائي فقير آسمان ڏانهن ڏٺو ۽ چيائين: ”اي خدا! تنهنجو مان ته وڏيري جهڙو به ڪونهي.“

صحيح نه ڏنئي

هڪ ڏينهن وٽائي فقير جي گهر ۾ اُن کي ويو
 ماڻس ٻڌايس: ”ابا! اڄ گهر ۾ اُن خير ڪو آهي.“
 فقير هڪدم اٿيو ۽ ڏو مسجد ۾ گهڙي ويو. پنو قلم
 کڻي، رب پاڪ کي مخاطب ٿيندي چيائين، ”جي ڪٿو آهين
 ته صحيح ڏي.“
 اوچتو انهيءَ مهل مسجد جي در وٽ فقير کي سڏ
 ٿيو. ڏسي ته، هڪ شخص گذرڻ تي ان جي ڳوٺ رکيو کيس
 پيو سڏي، جڏهن فقير انهيءَ شخص وٽ آيو ته هن چيس:
 ”فقير! هيءَ ڳوٺ تنهنجي لاءِ آندي اٿم.“
 وٽائي کلي ڏنو ۽ چيائين: ”صحيح نيٺ ڪانه ڏنئي
 باقي اُن موڪلي ڏنئي!“

خدائي ورڇ

هڪ پيري ڳوٺ واري مسجد ۾ ڪنهن جماعتيءَ،
 نمازين ۾ مٿائي ورهائڻ لاءِ آندي، وٽايو فقير به اتي موجود هو.
 سڀني جماعتين فقير کي چيو: ”فقير تون اتي مٿائي ورهائج.“
 فقير چيو: ”ٻڌايو خدائي ورڇ ڪر يا ماڻهن واري؟“
 سڀني چيس: ”فقير! خدائي ورڇ ڪر، پيو ماڻهن
 واري ڪهڙي؟“
 هن ڇا ڪيو جو ڪنهن کي پُڪي پري ڏنائين ته ڪنهن
 کي بلڪل ٿورڙي، ڪنهن کي ته وري ڪٿوبه ڪونه ڏنائين.
 جڏهن سموري مٿائي ورهائي دنگ ڪيائين ته،
 ماڻهن چيس: ”واهه فقير واه! هي ڇا ڪيئي؟“

جواب ڏنائين: ”ماڻهن واري وڃڻ تي اوهان مون کي ڪرڻ ٿي ڪانه ڏني، باقي خدائي وڃڻ ته اها آهي، جو ڪنهن کي بڪ ته ڪنهن کي ڍوا ڪنهن کي ٿورو ته ڪنهن گهڻو!“

وٽايو فقير ۽ حلوائِي

هڪ پيري وٽايو فقير هڪ حلوائِيءَ جي دڪان جي ڀرسان اچي لنگهيو. ڏٺائين ته قسمن قسمن مٺاين جا ٽالھ پريا پيا آهن، پر حلوائِي ماڻ ڪريو ويٺو آهي. هن ڇا ڪيو جو آڱرو ڏائي حلوائِيءَ جي اکين ۾ هڻڻ لڳو حلوائِيءَ چيس ته: ”فقير! اهو ڇا ٿو ڪرين؟“
هن چيو: ”سڄو آهين ڇا؟“
دڪاندار چيو: ”ها!“

ان تي وٽائي چيس: ”جي سڄو آهين ته پوءِ هيترا مال ڏسيو ماڻ ڪيو ڪيئن ويٺو آهين؟“
دڪاندار جواب ڏنس: ”جيڪڏهن مان پاڻ ويٺو ڪاوان، ته منهنجو گهر تباھ ٿي وڃي!“
ان تي وٽائي فقير هڪدم چيو: ”ڇڱو! تون اٿي، ته آئون ٿو ڪاوان، پلي منهنجو گهر تباھ ٿئي.“

ڌڪا ته نه ڏي

هڪ ڏينهن وٽايو فقير خدا تعاليٰ کان دعا گهري رهيو هو. هٿ مٿي ڪٽي، سوال ڪندو پوئتي هٽندو ويو. پٺيان ڪا ڪڏ هئي، جنهن جي کيس خبر ٿي ڪانه پئي، هو پوئتي هٽندي، هٽندي اوچتو وڃي انهيءَ ڪڏ ۾ ڪريو. يڪدم مٿي نھاري چيائين: ”دعا نه ٻڌين ته نه ٻڌ، پر ڌڪا ته نه ڏي!“

سومهي جي نماز

وتائي فقير جي ڳوٺ ۾ رات جو هڪ شخص سج لٿي بعد گذاري ويو سو پئي ڏينهن صبح جو ڪنهن شخص فقير کي چيو ته: ”فقير! رات پاڻ وارو يار گذاري ويو. ڏاڍو چڱو ماڻهو هو.“
ڪهڙي وقت وفات ڪيائين.

همراه ورائيو: بس! فقير ڇا ٿو پڇين سج لٿي جي نماز پڙهي، ڪي گهڙيون گهر ۾ مس ويٺو ته اوچتو روح پرواز ڪري ويس.

فقير کلي چيو: ”ادا! چڱو ٿيو ڇتي پيو سومهي جي نماز کان!“

گڏهه ۽ ڍڳي

وتائي فقير وٽ هڪ ڍڳي هوندي هئي، هو کيس روز گاهه آڻي ڏيندو هو. اتفاق سان هڪ گڏهه اچي هريو ۽ روزانو ڍڳيءَ جو گاهه کائي ويندو هو فقير ان کي هڪلي هڪلي ٽڪجي پيو ۽ جڏهن گهڻو بيزار ٿيو ته، رب پاڪ کي سوال ڪيائين، ”ڏٺي منهنجا! هن گڏهه کي مارا“

صبح ٿيو ته ڏسي ته سندس ڍڳي مٽي پئي آهي. فقير يڪدم گهران نڪتو ۽ وڃي هڪ انڌي کي وٺي آيو. ان کي چيائين: ”هي مثل جانور ته سڃاڻ!“

هن هٿ لائي چيس: ”هيءَ ڍڳي آهي.“
ان تي ڪنڌ مٿي ڪري چيائين: ”اي الله! انڌي کي به سڃاڻپ آهي ته هيءَ ڍڳي آهي. وڌيڪ ڇا چوانءِ!“

ڏٺي جي ياد

هڪ پيري و تايو فقير ڪيڏانهن وڃي رهيو هو ۽
وات تي ”لا اِلهَ اِلا الله“ جو ذڪر ڪندي پئي ويو. پويان
ڪجهه ماڻهو پئي آيا، سي فقير جي ويجهو پهتا ته هنن
سندس ذڪر ٻڌي سمجهيو ته هيءَ ڪو درويش آهي، ان
ڪري انهن ماڻهن مان هڪ شخص ڪيسي مان رپيو ڪڍي،
فقير کي ڏنو.

فقير، رپيو وٺي، اڳتي هليو. ڪيس دل ۾ اچي خيال
ٿيو ته، انهيءَ رپئي جو ان وٽان يا ماءُ لاءِ ڪپڙا، انهيءَ خيال
۾ ڪانئس ذڪر وسري ويو ۽ اچي ڳڻتيءَ ورايس. وري خيال
آيس ته، هن رپئي ته مون کان الله جو نالو ٿي وسارائي ڇڏيو.
رپئي کي ڪيسي مان ڪڍي، اچلي ڇڏيائين ۽ چيائين، ”رڳو
هڪ رپئي ئي مون کان الله جو نالو وسارائي ڇڏيو آهي، ته پوءِ
جن ماڻهن وٽ ججهي دولت آهي، سي ڪيئن ڏٺيءَ کي ياد
ڪندا هوندا؟“

امان جي وس

وتايو فقير، هڪ پيري ڪنهن ڪچهريءَ ۾ ويٺو هو ته،
اتي هڪ شخص ويٺي ٻين کي نصيحت ڪئي: ”ادا، سڀ
ڪجهه الله سائينءَ جي وس آهي ۽ اهو هر شيءِ تي قادر آهي.“
ان تي وٽائي فقير ڪلي ڏنو.

ماڻهن پڇيس: ”فقير تون ڇو ٿو ڪلين.“
چيائين: ”اهو سڀ سچ آهي ته، هر ڪا ڳالهه رب
جي وس آهي، پر هڪ ڳالهه امان جي به وس آهي!“

ماڻهن حيران ٿي پڇيس: ”اها ڪهڙي؟“
چيائين: ”وٽيس ته پت رڌي — وٽيس ته ماني پچائي!“

ڪهڙي قهار جو نالو وٺئي!

هڪ پيري وٽايو فقير درياھ جي ٻرين ۽ ڀرڻي ۾ ويو. سو
ٻيڙيءَ تي چڙهي ويٺو. جڏهن ٻيڙي ڀرجي ويئي، ته مهاڻي الله
جو نالو وٺي ٻيڙي چوڙي، وٽايو ٽپ ڏئي لهي پيو ۽ چيائين
ته: ”ڪهڙي قهار جو نالو ورتو اٿيئي!“
انهيءَ تي ٻيڙيءَ ۾ ويٺلن مان ٻه ڄڻا به لهي پيا. ٻيڙي
اڳتي هلي، جڏهن وچ سير تي پهتي ته خدا جي قهر سان
اوچتو ٿي اوچتو اونڌي ٿي پئي ۽ ٻڏي ويئي.

آءُ ڪٿي ڪائيندس

هڪ دفعي وٽائي فقير ٻني پوکائڻ جو خيال ڪيو.
ماڻهن کي ونگار لاءِ چيائين، جيڪي جوڙا ڪاهي آيا ۽
کيس سڄي ٻني کيڙي ڏنائون. جڏهن ٻني کيڙي بس
ڪيائون ته، چيائونس: ”فقير هاڻي پت ڪاراءِ!“
اهو ٻڌي وٽايو فقير اچي روئڻ لڳو.
ماڻهن پڇيس: ”فقير ڪر خبر روئين ڇو ٿو؟“
چيائين: ”ادا! روئان ان ڪري ٿو ته، توهان ته ماني
وڃي پنهنجي گهر به ڪائيندؤ پر آءُ ڪٿي ڪائيندس؟“

ڇڱو ٿيو

هڪ ڀيرو وٽايو فقير ڪيڏانهن وڃي رهيو هو ته،
واٽ تي سڄ لهي ويس، وٽس ڪيسي ۾ هڪ رڀيو پيو هو. ان

ڪري ڊپ اچي ٿيس، ته متان ڦورو ڦري وڃن ۽ پئسا هوندا، ته جان جو به ڊپ آهي، ان ڪري اهڙي شيءِ ٿي نه هجي ته چڱو. اهو سوچي، روپيو ڪيسي مان ڪڍي، هڪ ڪرڙ جي وٺ جي پاڙ ۾ اڇلائي ڇڏيائين ۽ پاڻ اڳتي هليو ويو.

صبح جو ڪو ڌنار مال ڪاهي اچي اتان لنگهيو تنهن جي نظر وڃي رپئي تي پئي. ڪرڙ ۾ روپيو ڏسي سمجهيائين ته، پڪ هتي ڪو خزانو لڪل هوندو سو ڪهاڙي کڻي سڄو ڪرڙ وڌي ڇڏيائين، پر پوءِ به پئسا هٿ نه اچڻ تي ڪوتاهي پاڙون به ڪڍي ڇڏيائينس.

وتايو فقير ٻن - ٽن ڏينهن کان پوءِ جڏهن ڳوٺ ڏانهن موٽيو. سوچيائين ته ڪرڙ مان روپيو ڪٿي وڃان. جڏهن اتي پهتو ته، ڏٺائين، ڪرڙ آهي ئي ڪونه ۽ اتي ڪڏ لڳي پيئي آهي، ڪو ڪرڙ جون پاڙون يعني لاهه به ڪڍي ويو آهي.

حيران ٿي چيائين: ”وڃ! چڱو ٿيو جو روپيو اڇلائي ڇڏيم، نه ته منهنجا به ائين ئي لاهه نڪري وڃن ها!“

ڏٺي ٿو، پر ڪنگهائي

ڳالهه ٿا ڪن ته وٽائي فقير کي پلاءِ ڏاڍو وڻندو هو سو هڪ ڏينهن خيال ڪيائين ته ماڻهو چون ٿا ته خدا رازق آهي، سواءِ به آزمودو ته وٽان، واقعي اها ڳالهه سچي آهي يا نه. اهو خيال ڪري، شهر کان ٻاهر نڪتو ۽ هڪ واهه جي ڪناري تي بيٺل هڪ وٺ تي چڙهي وڃي ويٺو. انهيءَ حالت ۾ کيس ٻه ڏينهن گذري ويا، پر ڪٿان به ڍاڪون پرڄي نه آيو. ٽئين ڏينهن ڪورئيس شڪار لاءِ اتي پهتو ۽ ان وٺ جي

چانو ۾ اچي منزل انداز ٿيو (جنهن تي وٿايو ويٺو هو) رئيس جا ماڻهو رڌ پچاءَ ۾ لڳي ويا. جڏهن ماني رڌجي تيار ٿي ته، رئيس نوڪرن کي حڪم ڏنو: ”پهرئين ٿالهي، پريان جيڪو اچو قبو نظر پيو اچي، اتي وڃي خدا ڪارڻ ڏيئي اچو.“

وتائي فقير ڏٺو ته، هاڻي جيڪڏهن ماڻ ٿو ڪيان ته اڄ به بڪ ٿو مرن، ان ڪري وٺي زور سان ڪنگهيائين. جڏهن رئيس ڪنگهڪار ٻڌي ته، مٿي ڏٺائين. ڇا ڏسي ته فقير وٺ تي ويٺو آهي. ان کي ڏسي چيائين: ”فقير هيٺ لهي اڄ ۽ اچي پت ڪاءُ.“

فقير وٺ تان لهي آيو ۽ پت کائي ڳوٺ موٽيو ماڻهن پڇيس: ”فقير! ڪر خبر — ٻه ٽي ڏينهن ڪيڏانهن گم ٿي ويو هئين؟“ چيائين: ”ٻڌو هوم ته خدا راز ٻڌ آهي، سو ان جو آزمودو وٺڻ ويو هوس!“

ماڻهن حيران ٿي پڇيس: ”پوءِ ڇا ٿيو؟“
جواب ڏنائين: ”ڏٺي ٿو پر ڪنگهائي پوءِ ٿو ڏٺي!“

روزو ڪولڻ

هڪ سال وٽائي فقير رمضان شريف ۾ جمع جو روزو رکيو. شام ٿي ته، نماز پڙهڻ ۽ روزو ڪولڻ لاءِ مسجد ۾ آيو. جڏهن روزي ڪولڻ جو وقت ٿيو ته، ملان، فقير اڳيان دال ۽ جوئر جي ماني آڻي رکي ۽ جيڪي آسودا نظر آيس، تن جي اڳيان ٻوڙ ۽ پلاءِ رکيائين. اتفاق سان ٻن چئن جو گوشت جي ٻوڙ تان جهيڙو ٿي پيو.

هڪ چيو: ”تو گهران رڌل پتانا آندا آهن، اهي ڇو

نتو کائين؟“

پئي چيو: ”جي گوشت کاڌم ته ڇا ٿيو تنهنجو نفس
گوشت کائڻ لاءِ چوي ٿو ۽ منهنجو نه؟“
پنهني ۾ جهيڙو وڌي ويو ۽ هڪٻئي کي گارگند
ڪيائون. نيٺ ماڻهن وچ ۾ پئي جهيڙي کي تاريو.
فقير جو اها حالت ڏني، سواڻي ملان وٽ ويو ۽
چيائينس: ”تو کي شاباس هجي، جو مون کي گوشت جو پوڙ نه
ڏيئي، نه ته منهنجو نفس به هري پوي ها ۽ آءٌ روز پيو اچان ها
۽ اهڙا جهيڙا پيو ڏسان ها.“

وڌيڪ ڇا چوانءَ

هڪ پيري وٽائي فقير کي ڪيڏانهن پري وڃڻ جو
خيال ٿيو. سوچيائين ته: ايترو پنڌ ڪري نه سگهندس. ان
ڪري ڪو جانور هٿ ڪريان ته، ان تي چڙهي وڃان، پنڌ
کان به بچي ويندس ۽ تڪڙو به پهچي ويندس. اهو سوچي،
سڄي ڳوٺ ۾ ماڻهن کان سوال ڪيائين، پر ڪنهن به
ويچاري کي ڪو جانور ڪونه ڏنو. نيٺ، مايوس ٿي گهر
ڏانهن موٽيو. اتفاق سان گس ۾ هڪ ماڻهو گڏيس، جيڪو
گڏهه تي وڃي رهيو هو. ان کي سوال ڪيائين: ”پيلي! مون
کي ضروري ڪم سان وڃڻو آهي، پنڌ گهڻو آهي ۽ پنڌ هلڻ
جي همت ڪانهيم. ان ڪري مهرباني ڪرين ته، هڪ — پن
ڏينهن لاءِ گڏهه ڏينم، ته ڪم لاهي اچان.“

ان شخص کي روح ۾ رحم پيو سو کيس
چيائين: ”فقير گڏهه حاضر آهي، تون پلي ڪاهي وڃ.“
وتايو فقير ڏاڍو خوش ٿيو ۽ ان کان گڏهه وٺي، ان تي
چڙهيو. جڏهن ڳوٺ کان ٻاهر نڪتو ته سوچيائين: ڏنڊو
هٽائڻ ته تڪو هلي، جيئن جلد پهچي وڃان. اهو سوچي،

گذهه کي ڏنڊو هنيائين، ته هن وٺي فقير کي ڪڏايو ۽ فقير ويچارِي اچي پت تي ڦهڪيو ڪيو.
هڪدم ڪپڙا ڇنڊي اٿيو ۽ چيائين: ”تو کي جيڪو چوڻو هيم، سو ته تون اڳي ئي آهين، هاڻي وڌيڪ ڇا چوان؟“

هېڄ ڪان بچڻ

هڪ ڏينهن وٽائي فقير کي ماڻس چيو: ”ابا! روڪڙ ڪٿي پئجي آهي، هاڻ ته الله سائين کي سوال ڪر ته ڪجهه ڏياري.“
فقير گهر ۾ بيٺل پير تي چڙهي، ان کي ڏوڻيو ته منجهانئس روپين جو مينهن وسي پيو. ان مان هڪڙو روپيو ڪٿي اچي ماءُ کي ڏنائين.
ماڻس چيس: ”ابا! هيترن روپين مان فقط هڪڙو روپيو ڪٿي آيو آهين؟“
فقير چيو: ”ماڻ ڪر هېڄ نه ڪر الله سائينءَ کي ريڇڪ آيتي ته اهو به ڪسي وٺندءِ!“

ڪاوڙجي ڏوڏ نه وٺي

وٽائي فقير وٽ هڪ ڍڳي هئي. ماڻس جو ان سان تمام گهڻو پيار هوندو هو. خدا جي قدرت سان هڪ سال اچي مال ۾ ساڻو پيو. ڀاڳين جا پاڻ خالي ٿي ويا، غريب غريبي جي دانهن مچي وئي. ڪنهن وٽ ڪو هڪ به وهت هئا، سي اهي به مري ويا. وٽايو فقير به انهيءَ ڌڪ کان بچي نه سگهيو. ڍڳي هيس سا به مري ويس. ماڻس کي ڏاڍو ڌڪ ٿيو ۽ اچي روئڻ ۾ چٽڪي، سو بس ئي نه ڪري. وٺي دانهنون ڪري چوي، الله کي به اچي اسان جي ڍڳي سڄهي. اسان

جي مسڪينيءَ تي ڪهل ڪانه آيس. اها به ڪسي ورهين.
تڏهن وٽائي فقير چيس: ”ماڻ ڪر مورڳو الله سائين
ڪاوڙجي ڏوڏ نه وٺيئي.“

سٺين ٿو پر سمجهين نه ٿو

وتايو فقير ڪنهن سفر تي نڪتو. پنڌ جي تڪليف
ڪري الله سائين کي سوال ڪيائين: ”موليٰ! اڄ ته ڪا
سواري ڏيار ته چڙهانس.“ اڳتي هليو ته هن کي هڪ پوليس
وارو ڏسڻ ۾ آيو. ان جي گهوڙي گس ۾ ويامي پيئي هئي. سو
انهيءَ تاز ۾ هو ته ڪو ماڻهو اچي ته گهوڙيءَ جو ڦر ڪڍيائينس.
تنهن جو فقير کي ڏٺو سو سڏي چيائينس: هيءُ ڦر ڪڍ. فقير
ويچارو ماڻ ڪري ڦر ڪڍي هليو. تان جو ٿاڻي تي آئي ڦر کي
لاٿائين. جڏهن ٿاڻي کان نڪتو تڏهن ڪلي خدا کي
چيائين: ”سٺين ٿو پر سمجهين ڪونه ٿو! مون توکي چيو ته
سواري ڏيار ته آءُ چڙهانس يا مون تي سوار ڪراءِ!“

خرچ ته سندس ئي وڌيو

هڪ دفعي ملڪ ۾ اچي ڏڪار پيو. ماڻهو مڙئي
وٽائي فقير وٽ آيا.
چيائونس: ”فقير هر ڪو وڃي پيو راهه رباني وٺيو
ائين ته ڳوٺ خالي ٿي ويندو. تون ڪا ڌڻي در دعا گهر ته هاڻ
ڪٿي بس ڪري ۽ هيءُ مصيبت ٽري.“
جواب ڏنائين ته: ”ابا! اوهان کي ڪهڙي ڪس،
خرچ ته سندس ئي وڌيو.“

هٽ وٺي ٻيڙي پيو ٻوڙي

وتائي فقير جو گهڙو چور چورائي ويا، فقير ڇا ڪيو
 جو ويو مسجد ۾، اتي ٺاهو ڪو دلو ڏسي وڃي ڪنيائين.
 ملي چيس: ”فقير هي ڇا ٿو ڪرين؟“
 فقير چيو: ”دلو ڪپير ٿو سو پئي هنڌان ڪٽندس ته
 مالڪن کي خبر پئجي ويندي ۽ چور ڪري ڪٽي ٻڌندم. هن
 يار جو ڪنيو ٿو وڃان جو هن کي نڪا پئي خبر نڪا چار. بي
 اونو هليو ويندس.“
 ملي چيو: ”نه فقير نه، تون پليو آهين! هو ته عالم
 الغيب آهي، سڀ ڪجهه ڄاڻي ٿو.“
 وتائي فقير چيو: ”ها! سڀ خبر پويس ٿي. تڏهن
 چئبو ته لڄن کي پناهه پاڻ ٿو ڏئي. هي ته هٽ وٺي اسان جي
 ٻيڙي پيو ٻوڙائي.“

هاڻي مچندو ڌوڙ

وتايو فقير هڪ دفعي ڪنهن اڀري گهوڙي تي چڙهيو
 پئي ويو. اڳيان هڪ شخص پڇيو: ”فقير تنهنجي گهوڙي کي
 ڇا ٿيو آهي جو تمام اڀرو ٿي ويو آهي؟ داڻو پاڻي ڪونه ٿو
 مليس ڇا؟“
 فقير چيو: ”ادا! داڻو ته مون وٽ آهي ڪونه، اهو ته
 آهي الله وٽ، سو نٿو ڏئيس. گاهه ڪرڻ جي طاقت مون ۾ به
 ڪانهي. وري منهنجو گهوڙو به آهي خار باز پاڻي پيئڻ هن به
 ڇڏي ڏنو آهي. هاڻي مچندو ڌوڙ!“

ڪاڻو ڪاڻو

وتائي جي ڳوٺ جي ڀر واري ڳوٺ ۾ شادي هئي. دهلن دمانن جون ڌمالون ۽ ڊيگين جا دس پئي لٿا. فقير به پنهنجي غريبائي پوشاڪ ۾ سڌو چني ۾ هليو ويو. هيڏانهن هوڏانهن گهڻو ئي نهارائين، پر ڪنهن سڪڻي صلاح به ڪانه ڪيس. ٻيا جيڪي اوچن ڪپڙن ۾ ماڻهو پئي آيا، تن کي وٺي عزت سان پئي ويهاريو ويو ۽ کين ماني ٽڪي پئي ڪرائي وئي.

فقير ويهي ويهي نيٺ اٿيو ۽ هڪ ڪٽيءَ وٽ آيو. ان کان مسواڙ تي ڪپڙا وٺي، پائي، ڏاڍي نٺ سان اچي چني ۾ گهڙيو. ماڻهو ڊوڙي آيا ۽ وٺي وڃي باعزت طريقي سان ويهاريائونس. يڪدم ٻوڙ پلاءِ اچي ويا ۽ فقير جي اڳيان رکجي ويا. فقير ڪپڙن ۾ هٿ وجهيو انهن کي پيو چوي: ڪاڻو ڪاڻو! ماڻهن چيس ته: ”چريو آهين ڇا؟“

چيائين: ”ادا! آءٌ ته اڳ ۾ به آيو هئس، پر ڪپڙا هيم ميرا سيرا سو ڪنهن ڪيڪاريو ئي ڪونه پئي، هاڻ جا خوشامد پيا ڪيو سا پڪ ڪپڙن ڪري آهي، ان ڪري جن ڪري مان مليو آهي، اول انهن کي تي ڪارايان!“

آءٌ هجان ۽ سيون

ڳالهه ڪندا آهن ته، وتائي فقير کي سيويون گهڻيون وٺنديون هيون. هڪ ڏينهن خدا کي سوال ڪيائين: ڌڻي منهنجا! اڄ هڪڙو نماڻو سوال ته منهنجو به ٻڌ! رمضان جي عيد اچي، ماڻهو سيون رڌين، جڏهن رڌي بس ڪن، تڏهن سڀ مري وڃن، آءٌ ۽ امان وڃون ۽ وڃي سڀ سيون ميڙي

گهر کڻي اچون. جڏهن سڀ سيون گهر ۾ اچي وڃن، تڏهن
 امان به مري وڃي، پوءِ ته آءُ هجان ۽ سيون.

پڻهين جو گهر هيءُ آهي

هڪ ڏينهن و تايو فقير پنهنجي گهر آيو ڏٺائين ته،
 دروازي جي ڀرسان هڪ چوڪرو ويٺو ٿورو ڪري، کانئس
 پڇيائين: چوڪرا ڪنهن جو پٽ آهي؟
 چوڪر جواب ڏنس: ”الله جو.“

تڏهن يڪدم کيس پانهن ۾ هٿ وجهي، وٺي وڃي
 مسجد جي در وٽ بيٺو ۽ چيائينس: ”ابا پراوا گهر نه وڃاءِ،
 پڻهين جو گهر هيءُ اٿئي.“

آءُ مٺو پيو آهيان

هڪڙي ڏينهن و تايو فقير گهران ڪاوڙجي نڪتو.
 چيائين ته، بس آءُ هاڻ مري ٿو وڃان. پوءِ اتان نڪري اچي
 مقام ۾ ويهي رهيو. اوچتو هڪ گاڏي اچي اتان لنگهي.
 اڳيان گپ هئي، تنهن ڪري گاڏي ڦاسي پيئي. گاڏيءَ واري
 ويچاري گهڻي ئي حيل ڪيا، پر گاڏي نڪري نه سگهي.
 هيڏانهن هوڏانهن نهارياين ته، وٽائي فقير کي پريان مقام ۾
 ستل ڏٺائين، سڌ ڪري چيائينس: ”درويش مون کي گاڏي
 ڪڍائڻ ۾ ته اچي مدد ڪر.“

وٽائي فقير چيس: ”ادا! آءُ مٺو پيو آهيان، نه ته
 تنهنجي گاڏي سوڙهي نڪري وڃي ها.“

هت ڪونه ماريو

وتايو فقير گهمندو گهمندو سير ڪندو ڪنهن شهر ۾ وڃي نڪتو. اتي سندس ڄاڻ سڄاڻ ڪانه هئي، تنهن ڪري مسافر خاني ۾ وڃي ٽڪيو. ويچارو بيمار ٿي ويو ۽ مسافر خاني جي هڪ ڪنڊ ۾ پئجي رهيو. بيماري وڏي وئي. هن تي غشي طاري ٿي وئي. ماڻهو اچي مڙيا ۽ چون پيا ته الائجي هندو آهي الاءِ مسلمان؟ وتايو فقير اها ڳالهه ٻڌي ٽپ ڏئي اتي ڪڙو ٿيو ۽ چيائين: ”هت مرڻ مناسب ڪونهي، اتي ته وڃي مران جتي ڪو سڃاڻيندو به ته هجي.“

ملائڪ پيا سڄو جبل تورين

هڪ ڏينهن ڪنهن ملان واعظ پئي ڪيو: هميشه وڏو پتر ڪٿي، ان سان وٽ چينجي، ڇو ته اهي وٽ وارا پتر ملائڪ توريندا ۽ انهن جو ثواب ملندو.

وتايو فقير اها ڳالهه ٻڌي اتي هليو. هلندي هلندي وڃي هڪ جبل تي چڙهيو ۽ اتي پيشاب ڪري، جبل سان وٽ چيني، چيائين: ”هاڻ پل ته ملائڪ پيا سڄو جبل تورين.“

جيئن مڙني جي مرضي

چون ٿا ته هڪ پيري جڏهن وتايو سفر سانگي ڳوٺ کان ٻاهر نڪتو ته سندس پالتو ڪتو به هن جي پويان پويان هلڻ لڳو. فقير گهڻو ئي تڙيس، پر ڪتو ڪٿي ٿو مڙي. بهرحال ڪتو فقير پويان پويان هلندو رهيو. جڏهن فقير ڪنهن ڳوٺ ڀرسان لانگاهو ٿيو ته ان ڳوٺ جا ڪتا فقير واري ڪتي کي ڦري آيا، پهريائين ته هڪ ٻئي کي يشون ڏنائون.

پر نيٺ ڪتن جي ولر کڻي فقير جي ڪتي کي دسيو. ايتري ۾
 فقير به ٻئي سوئيون پنهنجي ڪتي کي ڦهڪائي ڪڍيون.
 ڪنهن ڳوٺ واري پريان بيٺي اهو لقاءُ ڏٺو تنهن
 چيو: ”فقير! اهو ڇا ٿو ڪرين، هي سڀ ڪتا به تنهنجي ڪتي
 کي پيا مارين ۽ تون به پنهنجي ڪتي کي پيو لڻيون هڻين.“
 فقير ورائيو: ”ادا! جڏهن مڙني جي مرضي اها آهي
 ته پوءِ مان ڇو مڙان!“

تنهنجو ملهه

وتائي فقير کي درياءَ جي پار ڪنهن ڳوٺ ۾ وڃڻو
 هو. صبح جو سوير ماني کائي اٿي پنڌ پيو تان جو اچي درياءَ
 تي پهتو. پتڻ جو پور اڳتي پر جي چڪو هو سو مهاڻي ٻيڙي
 چوڙي روانا ٿي ويا هئا، پر اڃا ڪناري کي بلڪل نزديڪ
 هئا. فقير آيو ته ڏٺائين ته ٻيڙي رواني ٿي ويئي آهي. ماڻهو کي
 سڏ ڪري چيائين بيلي آءُ مسڪين آهيان، خدا جي
 واسطي مون کي کنيو هل. مهاڻي ٻڌو اڻ ٻڌو ڪري ڇڏيو.
 فقير وٺي وڏا واکا ڪيا. نيٺ مهاڻي چيس، فقير اسين ڪو
 واندا وينا آهيون ڇا، جو رڳو ٻينو گهليندا وتون.

وتائي فقير ريو ڪيسي مان ڪڍي، کيس ڏيکاري چيو:
 ڀلا هيءُ وٺ روڪ ريو پر مون کي وٺي ضرور هل. رويو ڏسي
 پاڻيءَ جو پتو به پاڻي ٿي پيو. ٻيڙي ورائي اچي هن کي کنيائين.
 جڏهن وچ سير ۾ آيا، تڏهن فقير مٿي ٺهاري چيو ”پاڻ ڏس!
 تنهنجو ملهه ماڻهن وٽ رهي کان گهٽ اٿئي.“

مرڻ جو حق

وتائي فقير کي ڪنهن شخص چيو ته فقير مرڻ
برحق آهي.
فقير جواب ڏنو ته: ”ادا! ڪونهي لڪڻ جو لڪ
تڏهن چئون ٿا مرڻ برحق، نه ته پيڙين چڙهي وڃونس.“

رڳو اگهه تي ٺهو

وتائي فقير وٽ غربت اچي گهر ڪيو. سو ٻي ڪا واه
نه ڏسي، نيٺ پنهنجو گڏهه ڪپاڻڻ لاءِ پڙي تي ڪاهي ويو. جيئن
شهر ۾ گڏهه سميت پهتو ته گڏهه هر ڪنهن پاسي پئي ٻڄ هنيو.
هر ڪنهن وتائي کي پئي چيو: فقير تنهنجي گڏهه جي ٻڄ ڏاڍو
تنگ ڪيو آهي. ڪنهن جي اک ڪيندو.
فقير هر نه ڪئي، تر ڪئي گڏهه جو ٻڄ ٻڌائين.
جيئن گڏهه اڳتي ڪاهيائين ته جنهن پئي ڏنو تنهن دانهن
ٿي ڪئي، فقير گڏهه جو ٻڄ به ڪو ٻڌبو آهي.
نيٺ وتائي کي لڳي ڪاوڙ سو گڏهه جو ٻڄ ڪڍي
گودڙيءَ ۾ وڌائين. نيٺ وٽايو گڏهه ڪاهي پڙيءَ ۾ پهتو.
جنهن به گراهڪ گڏهه کي ٿي ڏنو سو ڪپيل ٻڄ ڏسي
منهن واڙي ٿي ويو. جڏهن وتائي اها ڳالهه محسوس ڪئي ته
هر ڪنهن گراهڪ کي چوڻ لڳو: ”ڀاڻو! رڳو اگهه تي ٺهو باقي
ٻڄ جي پرواهه نه ڪريو. اهو مون وٽ پيل آهي.“

روزي ڪولڻ جو ثواب

رمضان مهيني ۾ مسجد ۾ روزي ڪولڻ وقت روزي
ڪولڻ لاءِ ٻين روزائين سان گڏ وٽايو فقير به پهتو. ڪنهن رڙ

ڪري چيس: ”فقير منجهند جو ته ماني پئي ڪاڌڻي، روزو وري ڪيڏي مهل رکڻي.“
 وٽائي ورائيو: ”ابا! رڪڻ کي ڪڍي ڇڏ. ڪولڻ جو ته ثواب نه وڃاءُ.“

جهڙي نيت تهڙي مراد

وٽايو فقير سفر دوران جڏهن ڪنهن ڳوٺ کان پئي گذريو ته هڪڙو همراھ ٽڪڙو ٽڪڙو اچي وٽس پهتو ۽ چيائينس: فقير ٻڌو اٿم ته تنهنجي دعا ۾ ڏاڍو اثر آهي. منهنجي حق ۾ به ڪا دعا ڪر.
 وٽائي فقير ورائيو: ”ابا! جهڙي نيت تهڙي مراد.“

الزام نه ڪڻ

ڪنهن ماڻهوءَ وٽائي تي وار ڪرڻ لاءِ مٿس لٽ اولاري، وٽائي واٽڙو ٿي پڇيو ته، ايندي ڪاوڙ ڪهڙي قصور ڪري؟ لنباڙ ورائيو: تون پاڻ چونڊو آهين ته هڻي هڻائي پاڻ الله ٿو پوءِ مون کي به اهڙو حڪم ڪيو هوندائين.“ وٽائي تهڪ ڏيئي چيس: ”الله، کي وائيو مارڻو هوندو ته هر حال ۾ ماريندو مورڪا! تون پاڻ تي الزام ڇا لاءِ ٿو ڪئين!“

تڪو گهوڙو

هڪ دفعي ڳوٺ جي هڪڙي زميندار گهوڙو خريد ڪيو. ان کي ڏسڻ لاءِ ڪيترائي ماڻهو زميندار جي گهر پهتا، انهن ۾ وٽايو فقير به موجود هو. زميندار روبدار انداز ۾ آيل خلق کي چيو: ”هيءُ گهوڙو هڪ سئو روپين ۾ خريد ڪيو اٿم، ڏاڍو

تيز آهي. تر ۾ اهڙو گهوڙو ڪونه ٿو سجهي.“ ماڻهن چيس: ”پوتارا اوهان هن تي سواري ڪريو. ته اسين ڏسون.“ زميندار جواب ڏنو: ”اڄ هن کي آرام ڪرڻ ڏيو سڀاڻي صبح جو سوڀر آئون هن تي سواري ڪندس، اوهان ان وقت اچي ڏسجو!“ پوءِ سڀ پنهنجن پنهنجن گهرن ڏانهن موٽي ويا.

ٻئي ڏينهن صبح جو سوڀر ڳوٺ جا ڪيترا ماڻهو ۽ وٽايو فقير زميندار جي اوطاق تي پهتا. زميندار کي جڏهن ماڻهن جي اچڻ جي خبر پئي ته ٻاهر نڪري آيو ان وقت سندس اکين مان لڙڪ پئي ٿيا. هن گنيپير آواز ۾ چيو: ”رات منهنجو گهوڙو هي جهان ڇڏي ويو.“

وتائي فقير چيو: ”پوتارا تنهنجو گهوڙو ڪو ڏاڍو تڪو هو جو هڪ ئي رات ۾ هن جهان کان هن جهان وڃي پهتو!“

زال ۽ ماءُ

وٽايو ماءُ جي وفات تي سندس لاش ڀرسان ويهي روئڻ لڳو هڪ پاڙي واري ڪراڙي آئي ۽ چوڻ لڳس ته ابا! اهو موت سڀ ڪنهن مٿان اچڻو آهي، ڪوبه ڪونه بچندو. ٻچا تون وڌيڪ الڪونه ڪرا! اسين ويٺيون آهيون!

وتائي چيو: ”واه زمانا! ماءُ مٽي آهي ته هر ڪا پٽي دلاسا ڏئي، زال مٽي ته ڪنهن اکر ڪونه ڪچيا!“

وڏڙن جي نشاني

هڪ ڏينهن مجلس ۾ ڪنهن شخص وٽائي فقير کي چيو ته: ”فقير ڪپڙا ته اڳئين زماني جا ۽ وڏن جي هٿ جا پاتا اٿئي!“

فقير جواب ۾ چيس: ”ڏاڏي مرڻ وقت چيو هو ته جيڪي به ڪپڙا آهن سي هڪ صندوق ۾ وجهي منهنجي ڀرسان دفن ڪجو. اهي ڪيترا سال پوريل هئا، بابي مون کي اها جاءِ ڏيکاري هئي ۽ ڳالهه به ٻڌائي هئي. پر دل تان خيال لهي ويو تنهنجي پيءُ جي مرڻ واري ڏينهن تي ياد آيا، سو قبر ڪٽندڙن کي چيم ته هتي کوٽيو. ٿورو کوٽڻ سان صندوق هٿ آئي ۽ تنهنجي پيءُ جي صدقي ڪپڙا لڌا.“ اها ڳالهه ٻڌي همراھ ڪٿي چپ ڪئي.

حلال حرام

هڪ ڏينهن وٽائي فقير کان ماڻهن ڪچهري هلندي پڇا ڪئي: ”ڪا اهڙي حلال شيءِ آهي جو اها کائڻ سان نفرت اچي؟“ چيائين: ”گوهيل اٿو، جي ان مان سوئر جي شڪل ٺاهجي ته مسلمانن کي بچان ايندي، جيڪر ان مان ڳئونءَ جي شڪل ٺاهي، باهه تي پچائي، ڪنهن هندوءَ اڳيان رکبي ته اهو ان اڳيان هٿ ٻڌي پوڄا پيو ڪندس، باقي هرگز ڪونه کائيندو.

وتايو ۽ پاتڻي

وٽائي کي ماءُ هڪ پاتڻيءَ حوالي ڪندي چيو: ”ابا! ڇورو چنو آهي، پاڻ سان ڪم تي لائينس. پاتڻيءَ پاڻ وٽ ماڻهن کي پتڻ اڪارڻ واري ڪم تي لائس ۽ پاڻ کٽ تي چڙهيو اوطاق ۾ ويٺو رهيو. سانجهي ٿاڻي، وٽايو به سڄي ڏينهن جي ڪمائي مان اڌ مسڪينن ۾ ونڊي ورهائي، باقي بچت سميت پاتڻيءَ وٽ پهتو. پاتڻيءَ روزاني ڪمائيءَ ۾

ڪمي ڏسي کانئس پڇيو: ”پئسا پورا ڪينهن؟“ وٽائي ٻڌايس: ”اڌ ٽڪا تنهنجا آندا اٿم، باقي اڌ رقم اچليم درياھ بادشاهه ۾. هن هڪو ٻڪو ٿي چيس: ”ڏن درياھ ۾ ڇاجي ڪاڻ اچليئي؟“ وٽائي چيس: ”درياھ ۾ چونه اچليان! پٽڻ ڪو پڻهن جي پنيءَ تي ٿي تريو ڇا! درياھ ڪهڙو ڏوهه ڪيو. هن جو حصو هن کي ڏنم. باقي تنهنجو ڪٿي آيو آهيان.“

اڪين وارا ڪي ڪي

هڪ سادي سودي همراه وٽائي جي هاڪ ٻڌي ور ڏئي کيس کان پڇيو: ”فقير تنهنجي سياڻپ جي هاڪ سڄي تر ۾ مشهور آهي. ڀلا مونکي اهو ته ٻڌاءِ ملڪ ۾ انڌا گهڻا يا سڄا.“ وٽائي نهه ٻه ورائيو: ”ادا! انڌا گهڻا.“ پڇندڙ چيس: ”فقير اهو وري ڪيئن؟ لڳي ٿو مون وانگر ڪو مولائي آهي. اوسي پاسي نظر ڪر سڀ اڪين وارا آهن ڪين انڌا.“

وٽائي چيس: ”ادا! تون آهين زوراور چڱو هاڻ مون سان گڏ هن چوواڻي تي ويهه، پوءِ پاڻ فيصلو ڪجانءِ.“

ائين وٽايو ۽ همراه گڏ جي چوواڻي تي ويٺا. وٽايو مڃن مٺ هٿ ڪري ويهي نوڙي وٽڻ لڳو. جيڪو ٿي اتان لنگهيو تنهن تي پڇيس: ”فقير ڇا پيو ڪرين!“ وٽائي همراه کي چيو: ”هي به ڳڻ انڌن ۾.“ ائين ڪيترائي مٽيا مڙني وٽائي کان ساڳيءَ طرح پئي پڇيو ته، فقير ڇا پيو ڪرين؟ ۽ وٽايو به همراه کي چونڊو ٿي ويو ته ”هي به ڳڻ انڌن ۾.“ نيٺ هڪ سرت سمجهه وارو همراه آيو جنهن وٽائي کان پڇيو: ”فقير ڏي ته خبر ڇو ڀلا چوواڻي تي ويٺو واڻ وٿين؟“ وٽائي همراه کي چيو: ”ادا! هن کي سڄن ۾ ڳڻ.“

پوءِ همراھ کان پڇيائين: ”ڪر خبر! ملڪ ۾ انڌا گهڻا يا سڄا“ همراھ ورائيو: ”فقير تنهنجي ڳالهه سورنهن آنا سڄي“ وٽائي چيس: ”ادا! اهو ئي ته مون به چيو مانءُ ته: ”ملڪ ۾ اکين وارا ڪي آهن، نه ته گهڻائي اکين کان انڌي جي آهي“

ڪٿي رنپ ڪرائينس ها!

هڪڙي پيري وٽائي ڊڳي پئي ڌڌي، کير ڏهندي هن کان گابي ڌرائڻ جو خيال لهي ويو. گابي کير ڌائڻ لاءِ هر هر پئي ٽاڻيو. ڪنهن گهڙيءَ گابيءَ جو رسو ڍرو ٿي کلي ويو سو اوچتو اچي ڳئونءَ کي چنبڙيو ته ڳئونءَ نڪاءُ ڪڍ لٽ ڪئي ته وٽايو چوڻيءَ سميت وڃي انڌو ڪريو. سڄو ڌڌل کير هارجي ويو. وٽايو اٿيو ۽ ڪنڌ مٿي ڪٿي خدا کي چوڻ لڳو: پلا جي مون کان گابو ڌرائڻ وسري ويو هو ته توکي ته ياد هو. ڪٿي رنپ ڪرائينس ها. رسو ته نه ڪڍينس ها. گابي کي سو ڍڙو ڪرايئي، باقي اسان کي سولنگهڻ ڪٿايتي.

اُمالڪ پليت ڪندڻي

هڪ پيري سفر دوران وٽائي کي اچي ڏاڍي بک لڳي، سوچيائين ته ڪو ڳوٺ نظر اچيم ته لڙي وڃي ڪنهن کان مانيءَ ڳيو گهران. ائين سوچيندو پئي آيو ته اوچتو هڪڙي همراھ هڪل ڪيس: اڙي بيهه رهي! وٽايو ويچارو ڊجي بيهي رهيو. همراھ ڀر ۾ پهچڻ تي هڪل ڌڻي پڇيس: ڪهڙيءَ سوچ ۾ ٻڌو پيو آهين جو هيڏي هوڏي لٽوڻوءَ ڪونه ٿو هڻين. وٽائي

ورائيو: ڏاڍي بک لڳي اٿم. سوچيندي پئي آيس ته من ڪا پهر منهن پوي ته مانيءَ جو بلو ٿئي. همراهه چيس، فقير تنهنجي مانيءَ جو بلو سمجھ ته ٿي ويو. هاڻ ڪن لائي ڳالهه ٻڌ. هو جيڪو پريان ڳوٺ پيو ڏسجي، اتي جنهن گهر ۾ نم جو وڻ آهي، ان گهر ٻاهران وڃي سڏ ڪر. هن آرين پارين هڪڙي مائي ٻاهر ايندي ان کي چئج ته توکي ماني ڪارائي ۽ منهنجو هي نياپو به ڏجانس ته ڪافي دير کان تنهنجي انتظار ۾ آهيان. تڪڙي پهچ، وڌيڪ انتظار نه ڪراءِ. باقي جي نياپو نه ڏنئي، ته پنهنجو خير نه سمهجانءِ. هن ڪهاڙيءَ سان ڳترا ڳترا ڪندوسانءِ.

وتايو ڳوٺ ۾ پهتو نم واري گهر ٻاهران سڏ ڪيائين ته ان آرين پارين عورت ٻاهر نڪتي. ان کي سرستو نياپو ڏنائين. مائيءَ چيس، فقير ڀار ته پڪا ڏي ڪهڙا آر پار هيس. فقير ورائيس: نرڙ تي پتڪو هيس، ڪاري گوڏ ٻڌل ۽ بت تي صدي ۽ هٿ ۾ ڪهاڙي هيس. مائيءَ چيو: فقير اهي ڀار ته دل سان نٿا لڳن. وٽائي چيس مائي وڌيڪ پاڻ جاڻ باقي مون کي مانيءَ ڳيو ڪاراءِ ته مان ڪسڪان. مائي اتا وٺائيءَ مان پڇيس: فقير ڀلا رخ ڪهڙو هيس. وٽائي ورائيو: مائي ڇا ٻڌايانءِ رخ ڏاڍو خراب هيس. ويندينءَ ته اُمالڪ پليت ڪندي.

متان منهنجي چئي تي لڳين.

هڪڙي ڏينهن بکي پيت وٽايو پير جي وڻ هيٺان اچي ويٺو. مند به ڪا پيرن پچڻ جي هئي اوچتو به ٿي پيرا

اچي وٽائي جي ڀر ۾ ڪريا، سي ڪٽي کاڌائين. پر پيرن فقير جو پيٽ ته ڪونه ڀريو. سو هٿي نهاري خدا کي چوڻ لڳو: خبر به هيئي ته پير ڪاٺ جي شيءِ آهي، ته گهٽ ۾ گهٽ گذري جيترو ته ڪرين ها. ائين ڪندي اوچتو هڪ پير اچي وٽائي جي مٿي تي ڪريو. وٽائي رڙ ڪئي: جهل جهل! منهنجي چوڻ تي لڳي متان گذري جيڏو پير ڪرين ته ماڻهن جا مٿ ڦاڙي وجهي.

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل . پ ن The Reading Generation

sindhssalamat.com

books.sindhssalamat.com

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پڙهندڙ نسل . پَن The Reading Generation

sindhsalamat.com

books.sindhsalamat.com

پَن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،
 ڀُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

....

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

.....

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

sindhssalamat.com

books.sindhssalamat.com

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ سُئل . پَنَ The Reading Generation

sindhssalamat.com

books.sindhssalamat.com

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>